



## రాష్ట్ర ప్రజలకు కేసీఆర్ నూతన సంవత్సర శుభాకాంక్షలు

హైదరాబాద్, రామింగ్ న్యూస్: రాష్ట్ర ప్రజలకు తెలంగాణ తొలి ముఖ్యమంత్రి, బిఆర్ఎస్ అధినేత కె. చంద్రశేఖర్ రావు గారు నూతన సంవత్సర శుభాకాంక్షలు తెలిపారు. ప్రజాసమస్యల పరిష్కారం దిశగా, ప్రధాన ప్రతిపక్ష పార్టీగా, గత సంవత్సర కాలంగా బిఆర్ఎస్ పార్టీ నేతలు, శ్రేణులు పోరాడి సాధించిన విజయాలను ఈ సందర్భంగా కేసీఆర్ స్మరించుకున్నారు. తెలంగాణ ప్రజా ప్రయోజనాలను కాపాడేందుకు చిత్తశుద్ధితో, రాజీలేని పోరాటం చేస్తున్న బి ఆర్ ఎస్ పార్టీ, నూతన సంవత్సరంలో రెట్టించిన పట్టుదలతో తమకు ప్రజలు అప్పగించిన బాధ్యతను నిర్వహిస్తుందని కేసీఆర్ తెలిపారు. నూతన సంవత్సరంలో, వ్యవసాయ, సాగునీటి రంగాలు గాడినవడి.. అభివృద్ధి చెందాలని, తెలంగాణ రైతాంగం, మహిళలు, సకల జనులు, సుఖసంతోషాలతో జీవించాలని కేసీఆర్ కోరుకున్నారు. తాము నిర్దేశించుకున్న లక్ష్యాలను చేరుకుంటూ యువత, పలు రంగాలకు చెందిన వృత్తి నిపుణులు, తెలంగాణ అభివృద్ధిలో కీలక పాత్ర పోషించాలని కేసీఆర్ గారు ఆకాంక్షించారు.

# యూరియా సరఫరాపై నిరంతర పర్యవేక్షణ

- రాష్ట్ర వ్యాప్తంగా అన్ని జిల్లాలలో సమృద్ధిగా నిల్వలు

  - రైతులలో అనవసర ఆందోళనలు సృష్టించే ప్రయత్నాలు
  - రజికి అవసరమైన 10.40 లక్షల టన్నులు యూరియా
  - ఇప్పటికే 4 లక్షల మెట్రిక్ టన్నుల యూరియా సరఫరా
  - లక్ష టన్నులు అదనంగా యూరియా కొనుగోలు చేసిన రైతులు
  - యావ్ అమలు చేస్తున్న జిల్లాలలో ఎటువంటి ఇబ్బందులు లేవు
  - యావపై దుష్ప్రచారం చేస్తూ తప్పుదోవ పట్టించే యత్నం
  - యూరియా పంపిణీపై వ్యవసాశాఖ మంత్రి తుమ్మల వివరణ



కొనుగోలు చేసినట్లు పేర్కొన్నారు. గత ఏడాది రబీ సీజన్లో 79.54 లక్షల ఎకరాల్లో పంటలు సాగవగా, ఈ సంవత్సరం ఇప్పటివరకు 13.89 లక్షల ఎకరాల్లో వివిధ పంటలు సాగినట్లు అధికారులు మంత్రికి వివరించారు. ఇందులో ప్రధాన పంటలైన వరి 3.94 లక్షల ఎకరాల్లో నాట్లు పూర్తవగా, మొక్కజొన్న 5.45 లక్షల ఎకరాల్లో సాగినట్లు తెలిపారు.

మొదరాబాద్, రామింగ్ న్యూస్: రాష్ట్రంలో ఎరువుల సరఫరాపై ప్రభుత్వం నిరంతర పర్యవేక్షణ చేపడుతోందని, అన్ని జిల్లాల్లో సమృద్ధిగా నిల్వలు ఉన్నప్పటికీ రైతులలో అనవసర ఆందోళనలు సృష్టించే ప్రయత్నాలు జరుగుతున్నాయని వ్యవసాయ శాఖ మంత్రి తుమ్మల నాగేశ్వరరావు అన్నారు. బీ సీజన్కు అవసరమైన మొత్తం 10.40 లక్షల మెట్రిక్ టన్నుల యూరియాలో ఇప్పటికే సుమారు 4 లక్షల మెట్రిక్ టన్నుల యూరియాను రైతులకు సరఫరా చేసినట్లు మంత్రి తెలిపారు. గత సంవత్సరం డిసెంబర్ నెల అమృతకాంత పోలిస్టే, ఈ డిసెంబర్లో రైతులు లక్ష మెట్రిక్ టన్నుల వేరకు అదనంగా యూరియా

## పురాతన వస్తువుల విభజన కోసం కొత్త కమిటీ

విభజన చట్టం ప్రకారం వస్తువుల పంపిణీ



పవీ, తెలంగాణ రాష్ట్రాల మధ్య పురాతన వస్తువుల విభజన కోసం కొత్త కమిటీ ఏర్పాటు అయింది. ప్రస్తుతం తెలంగాణ రాష్ట్ర మ్యూజియంలో ఉంచిన పురాతన వస్తువుల విభజన కోసం ఈ కమిటీ ఏర్పాటు చేయబడింది. పవీ పునర్ వ్యవస్థీకరణ చట్టం -2014 నిబంధనల ప్రకారం రెండు రాష్ట్రాల మధ్య వస్తువుల పంపకం జరగనుంది.



జాత్యహంకారం సమాజానికి పట్టిన అంటువ్యాధి

- ఎంజెల్ చక్క హత్యపై కేటీఆర్ ఆవేదన

ఉత్తరాఖండ్‌లోని డెహ్రాడూన్‌లో త్రిపురకు చెందిన ఎంబీఏ విద్యార్థి ఎంజెల్ చక్క కిరాతక హత్య దేశంలో పెరుగుతున్న విద్వేషానికి, జాత్యహంకారానికి పరాకాష్ట అని కేటీఆర్ తీవ్ర ఆవేదన వ్యక్తం చేశారు.

కాంగ్రెస్ విధానాలతో నేతన్నలకు అన్యాయం



## కాంగ్రెస్ ముక్త భారత్ కోసం కృషి

- మా తదుపరి లక్ష్యం తెలంగాణయే
- కేంద్ర హోంశాఖ మంత్రి బండి సంజయ్ కుమార్



# సామాజిక వికాసానికి 'ఎస్.వీ.ఎస్' కేరాఫ్ అడ్రస్

## ముగిసిన త్రిలుమినా వేడుకలు

### ముఖ్యఅతిథిగా హాజరైన మహిళా సహకార సంస్థ చైర్మన్ బండ్రు శోభారాణి విశిష్ట అతిథి హాజరైన బీర్ల ఫౌండేషన్ చైర్మన్ బీర్ల అనిత

యాదగిరిగుట్ట, రామింగ్ న్యూస్: యాదగిరిగుట్ట ప్రాంతంలో అట్టడుగు వర్గాల బిడ్డలకు విజ్ఞానపు వెలుగులు పంచుతూ, అక్షరమే ఆయుధంగా 30 ఏళ్లు పూర్తి చేసుకున్న ఎస్.వీ.ఎస్ (SVN) విద్యాసంస్థల ప్రస్థానం నేటి సమాజానికి సూర్యోదయకం. కేవలం లాభాపేక్ష లేకుండా, సేవా దృక్పథమే ధ్యేయంగా ఎస్సీ, ఎస్టీ విద్యార్థులను ఉన్నత శిఖరాలకు చేర్చుతున్న ఈ సంస్థ బుధవారం నిర్వహించిన వార్షికోత్సవ వేడుకలతో మరో ఘనతను చాటుకుంది. ఈ వేడుకల్లో ముఖ్య అతిథిగా పాల్గొన్న రాష్ట్ర మహిళా సహకార సంస్థ చైర్మన్ బండ్రు శోభారాణి, బీర్ల ఫౌండేషన్ చైర్మన్ బీర్ల అనిత లు ఎస్.వీ.ఎస్ సేవలను కొనియాడడమే కాకుండా 2026 నూతన క్యాలెండర్‌ను ఆవిష్కరించారు. (గ్రామీణ ప్రాంత విద్యార్థులకు 'చందర్ కిడ్స్' ద్వారా అంతర్జాతీయ స్థాయి వసతులు కల్పించడం పట్ల బీర్ల ఫౌండేషన్ చైర్మన్ బీర్ల అనిత హర్షం వ్యక్తం చేశారు. విద్యార్థులు ప్రదర్శించిన 'గణనాథాయ' నృత్యం, దేశభక్తి గీతాలు సభికులను మంత్రముగ్ధులను చేయగా, సామాజిక చైతన్యమే లక్ష్యంగా సాగుతున్న ఈ విద్యాసంస్థ ప్రయాణాన్ని విద్యావేత్తలు అభినందించారు.



యాదగిరిగుట్ట పట్టణంలో నిర్వహించిన ఎస్.వీ.ఎస్ త్రిలుమినా ముగింపు వేడుకలు జరిగిన సందర్భంగా సభలో మాట్లాడుతున్న మహిళా సహకార సంస్థ చైర్మన్ బండ్రు శోభారాణి, బీర్ల ఫౌండేషన్ చైర్మన్ బీర్ల అనిత, ఎస్.వీ.ఎస్ ఫౌండర్ గొట్టిపర్తి భాస్కర్, త్రిన్యూస్ గొట్టిపర్తి మాధుల, డైరెక్టర్ గొట్టిపర్తి వృత్తిక్, వైస్ చైర్మన్ గొట్టిపర్తి మల్లేశం.



ఎస్.వీ.ఎస్ సాఫ్ట్వేర్ ఛాంపియన్‌షిప్ విజేతలకు బహుమతులు అందిస్తున్న బండ్రు శోభారాణి, బీర్ల అనిత లు.



## యూట్యూబర్ అన్వేషపై పోలీస్ కేసు

### హైదరాబాద్, ఖమ్మంలో కేసులు నమోదు

**హైదరాబాద్, డిసెంబర్ 31:** యూట్యూబర్ అన్వేషపై కేసు నమోదైంది. ఇటీవల సోషల్ మీడియాలో ఆయన వివాదాస్పద వ్యాఖ్యలు చేశారంటూ సినీనటి కరాటే కల్యాణి పోలీసులకు ఫిర్యాదు చేశారు. అభ్యంతర కంటెంట్ ప్రచారం చేశారని అందులో పేర్కొన్నారు. దీంతో అన్వేషపై పోలీసులు కేసు నమోదు చేశారు. అన్వేషపై ఖమ్మంలోని ఖానాపురంహవేలి రాణాలోనూ ఇప్పటికే కేసు నమోదైంది. విశాఖపట్టణానికి చెందిన అన్వేష ఆనే యువకుడు విదేశాల్లో ఉంటూ యూట్యూబ్ ఛానల్ నిర్వహిస్తున్నాడు. భక్తుల మనోభావాల దెబ్బతినేలా హిందువులు పూజించే సీతాదేవి, ద్రౌపదీదేవిలపట్ల అసభ్యంగా ఇటీవల అతడు వీడియో విడుదల చేశాడు. దానవాయిగూడేనికి చెందిన జి.నత్యనారాయణరావు అనే వ్యక్తి ఆదివారం రాత్రి ఫిర్యాదు చేశారు. కేసు నమోదు చేసి విచారణ చేపట్టినట్లు ఇన్స్పెక్టర్ వివరించారు. యూట్యూబర్ అన్వేషపై హైదరాబాద్‌లోని పంజాగుట్ట, ఖమ్మం అర్బన్ పోలీస్ స్టేషన్లలో కేసులు నమోదయ్యాయి. నటుడు శివాజీ చేసిన వ్యాఖ్యలపై స్పందిస్తూ దేవతలు, మహిళలను కించపరిచేలా మాట్లాడాడని అన్వేషపై ఫిర్యాదులు అందడంతో రెండు కేసులు నమోదు చేశారు. దేవీ దేవతలను యూట్యూబర్ అన్వేష్ దూషించాడని సినీ నటి, బీజేపీ నాయకురాలు కరాటే కల్యాణి పంజాగుట్ట పోలీసులకు ఫిర్యాదు చేశారు. కల్యాణి ఫిర్యాదుపై కేసు నమోదు చేసుకున్నారు. దీనిపై త్వరలోనే అన్వేషకు పంజాగుట్ట పోలీసులు నోటీసులు జారీ చేయనున్నారు. యూట్యూబర్ అన్వేష్ చేసిన వ్యాఖ్యలు సామాజిక భావోద్వేగాలను దెబ్బతీసేలా ఉన్నాయని పోలీసులకు ఇచ్చిన ఫిర్యాదులో పేర్కొన్నారు. దీంతో ఆ ఫిర్యాదును స్వీకరించిన పోలీసులు కేసు నమోదు చేసుకుని దర్యాప్తు ప్రారంభించారు. ఈ ఘటనపై పూర్తి వివరాలు సేకరించిన అనంతరం తదుపరి చర్యలు తీసుకుంటామని ఖమ్మం అర్బన్ పోలీసులు వెల్లడించారు.

## ఇంటర్ మ్యాథ్స్‌లో ఇంటర్నల్స్

### వచ్చే ఏడాది నుంచి అమలుకు బోర్డు కసరత్తు

**హైదరాబాద్, డిసెంబర్ 31:** ఇంటర్మీడియట్ మ్యాథమెటిక్స్ పరీక్షల విధానం, సిలబస్‌లో ఇంటర్ బోర్డు భారీ మార్పులు చేసేంది. వచ్చే విద్యా సంవత్సరం నుంచి 'కొత్త లెక్కలను అమలు చేయబోతోంది. ఇప్పటి వరకు మ్యాథ్స్ పేపర్ అంటే 75 మార్కులకు రాత పరీక్ష ఉంది. వచ్చే ఏడాది నుంచి ఇది మారనుంది. సీబీఎస్‌ఈ తరహాలో ఇంటర్నల్ మార్కుల విధానాన్ని తీసుకురావాలని బోర్డు నిర్ణయించింది. వచ్చే అకాడమిక్ ఇయర్ నుంచి థియరీ పరీక్షను 60 మార్కులకు కుదించనున్నారు. మిగిలిన 15 మార్కులను 'ఇంటర్నల్స్‌కు కేటాయించనున్నారు. అంటే కాలేజీల చేతిలో ఈ 15 మార్కులు ఉండ నున్నాయి. విద్యార్థి సామర్థ్యం, ప్రాజెక్టులు, అటెండెన్స్ వంటి అంశాల ఆధారంగా ఇంటర్నల్స్‌లో మార్కులు వేస్తారు. దీంతో విద్యార్థులపై పరీక్షల ఒత్తిడి కొంత తగ్గే అవకాశం ఉంది. ఇప్పటివరకూ ఎంపీసీ, ఎంఈసీ విద్యార్థులకు మ్యాథ్స్ పేపర్ ఒకలా ఉంది. రెండు పేపర్లకు వచ్చే 150 మార్కులను శాతంగా తీసుకొని వంద మార్కులకు కుదించారు. ఇక్కడ ఈ విధానానికి చెక్ పడనున్నది. ఎంఈసీ విద్యార్థులకు మ్యాథ్స్ పేపర్‌ను వంద మార్కులకు నిర్వహించనున్నారు. ఎంపీసీ, ఎంఈసీ విద్యార్థులకు వేర్వేరుగా ప్రశ్నపత్రాలు రూపొందించనున్నారు. కామర్స్ బ్యాక్ గ్రౌండ్ ఉండే ఎంఈసీ వాళ్లకు వారి స్టబెక్కులకు ఉపయోగపడేలా మ్యాథ్స్ సिलబస్ ను రూపొందించనున్నారు. అలాగే, పరీక్షల విధానంతో పాటు సిలబస్‌లోనూ మార్పులు జరగనున్నాయి. ప్రస్తుతం మ్యాథ్స్ బీలోనే ఎక్కువ మంది ఫెయిల్ అవుతున్నారు. దీన్ని గమనించిన ఇంటర్ బోర్డ్.. మ్యాథ్స్ బీ పాఠ్య పుస్తకంలోని కొన్ని కథనమైన చాప్టర్లను మ్యాథ్స్ ఏలోకి మార్చాలని డిసైడ్ అయింది. ఈ మార్పులన్నీ వచ్చే విద్యా సంవత్సరం నుంచే పక్కాగా అమలు కానున్నాయి.

## ప్రభుత్వ ఉద్యోగులకు గుడ్ న్యూస్

### పెండింగ్ బిల్లుల కోసం 713 కోట్లు విడుదల

**హైదరాబాద్, డిసెంబర్ 31:** ఉద్యోగులకు తెలంగాణ ప్రభుత్వం గుడ్‌న్యూస్ చెప్పింది. ప్రభుత్వ ఉద్యోగుల పెండింగ్ బిల్లుల కోసం 713 కోట్ల రూపాయలు విడుదల చేసింది. డిసెంబర్ మాసానికి సంబంధించిన బిల్లుల విడుదలకు డిప్యూటీ సీఎం బట్టి విశ్రమాల్ని ఆదేశాలు ఇచ్చారు. ఈ నేపథ్యంలోనే ఆర్థిక శాఖ ద్వారా బుధవారం 713 కోట్ల రూపాయల బిల్లులు విడుదల అయ్యాయి. ఉద్యోగ సంఘాలకు ప్రతినెల 700 కోట్ల రూపాయలు విడుదల చేస్తామని ప్రభుత్వం హామీ ఇచ్చింది. జూన్ నెలాఖరులో183 కోట్ల రూపాయలు విడుదల చేసింది. ఆగస్టు నుంచి ప్రతినెల కనీసం 700 కోట్ల రూపాయల చొప్పున విడుదల చేస్తోంది. విడుదలైన బిల్లుల్లో గ్రాట్యూటీ, జీపీఎఫ్, సరెండర్ లీప్, అడ్వాన్స్‌లు ఉన్నాయి.

## సాఫ్ట్‌వేర్ ఇంజనీర్ సజీవదహనం

### ఆరుగురు మహిళలకు జీవితఖైదు



**జగిత్యాల, డిసెంబర్ 31:** ఓ సాఫ్ట్‌వేర్ సజీవదహనం కేసులో జగిత్యాల జిల్లా న్యాయస్థానం సంచలన తీర్పు ఇచ్చింది. ఆరుగురు మహిళలకు జీవిత ఖైదుతో పాటు పదిహేడు చొప్పున జరిమానా విధించింది. వివరాలోకి వెళితే... హైదరాబాద్‌లోని అల్వాల్‌కు చెందిన సాఫ్ట్‌వేర్ ఇంజనీరు రాచర్ల పవన్‌కుమార్(38) సజీవదహనం కేసులో జగిత్యాల జిల్లా న్యాయస్థానం సంచలన తీర్పు ఇచ్చింది. మృతుడి భార్యతో పాటు మరో ఐదుగురు మహిళలకు జీవితఖైదు విధిస్తూ న్యాయమూర్తి ఆదేశాలు జారీ చేశారు. జగిత్యాలకు చెందిన విజయ్.. కొండగట్టుకు దాదాపు 1.5 కిలోమీటర్ల దూరంలో మంజునాథ ఆలయాన్ని, దాని పక్కనే కుటీరాన్ని నిర్మించుకున్నారు. విజయ్ తమ్ముడు జగన్ అనారోగ్యంతో మృతి చెందారు. విజయ్ కుటుంబ సభ్యులను పరామర్శించేందుకు బాప పవన్‌కుమార్, భార్య కృష్ణవేణితో కలిసి 2020 అక్టోబరు 28న రాత్రి మంజునాథ ఆలయానికి చేరుకున్నారు. పవన్‌కుమార్ చేతబడి చేయించి తన భర్తను చంపించాడనే అనుమానంతో అక్కడే ఉన్న జగన్ భార్య సుమలత బంధువులతో కలిసి అతన్ని కుటీరంలోని ఓ గదిలో బంధించింది. అందరూ కలిసి.. పవన్ ఒంటిపై పెట్రోలు పోసి నిప్పుంటించారు. పోలీసులు వచ్చి గది శాళం తీసి సరికే పవన్‌కుమార్ పూర్తిగా దహనమయ్యారు. కేసు నమోదు చేసి దర్యాప్తు చేపట్టిన పోలీసులు.. పవన్ కుమార్ భార్య కృష్ణవేణితో పాటు మరో ఐదుగురి మహిళలను నిందితులుగా చేరుస్తూ ఎఫ్ఐఆర్ నమోదు చేశారు. సాక్ష్యాధారాలు పరిశీలించిన జగిత్యాల మొదటి అదనపు న్యాయమూర్తి ఎస్.నారాయణ ఆరుగురు మహిళలకు జీవిత ఖైదు, రూ.10 వేల చొప్పున జరిమానా విధిస్తూ బుధవారం తీర్పు వెలువరించారు.

## మారాలి మనం.. మారాలి గమనం

- కొత్త ఏడాదిలో లక్ష్యాలతో ముందుకెళ్దాం!
- మనసు మార్చుకుందాం.. మనిషిగా గెలుద్దాం
- కొత్త జీవితానికి శ్రీకారం చుడదాం
- నిన్నటి పాఠం.. నటి ఆచరణ.. రేపటి విజయం
- చెడు అలవాట్లకు గుడ్ బై చెబుదాం
- ఒత్తిడి లేని జీవితం.. ఆనందాలకే అంకితం

వెల్కమ్ 2026

**హైదరాబాద్, డిసెంబర్ 31:** కాలచక్రం గిర్రున తిరిగింది. మరో కొత్త మజిలీకి చేరుకున్నది. 2025 జ్ఞాపకాలను వెనక్కి నెదుతూ.. సరికొత్త ఆశలతో '2026' మన ముంగిట నిలిచింది. అయితే కేవలం క్యాలెండర్ మారితే సరిపోదు.. మన క్యారెక్టర్, మన ఆలోచనా విధానం కూడా మారాల్సి ఉంటుంది. ఈ నేపథ్యంలో 2026లో విజయం సాధించడానికి కొన్ని విషయాలనుతప్పక పాటించాల్సి ఉంటుంది.

**గతానికి వీడ్కోలు.. చెడు అలవాట్లకు చరమగీతం**

కొత్త ఇల్లు కట్టుకునే ముందు పాత సామాను క్లీన్ చేసి నట్టే, కొత్త సంవత్సరంలో అడుగుపెట్టే ముందు కొన్నింటిని వదిలించుకోవాలి. 'రేపు చేద్దాం' అనే వాయిదా పద్ధతిని వదిలేద్దాం. జరగని దాని గురించి భయపడుతూ కూర్చోవడం కంటే, జరుగుతున్న పనిపై దృష్టి పెడదాం. పోస్టు, సోషల్ మీడియాకు బానిసలవడం మానేసి, నిజమైన మనుషులతో గడుపుదాం.

## యూరియా సరఫరాపై నిరంతర పర్యవేక్షణ

మొదటి పేజీ తరువాయి

ప్రస్తుతం దుక్కిలో వేసుకునే డిఎఫ్, కాంపెక్స్ ఎరువులను రైతులు అధికంగా కొనుగోలు చేస్తున్నారని, మొక్కజొన్న సాగు చేస్తున్న జిల్లాలలో మరియు కొన్నిచోట్ల రైతులు మొదలన్న జాగ్రత్తగా యూరియా బస్తాలు కూడా కొనుగోలు చేస్తున్నారని మంత్రి చెప్పారు. అయితే ముందుగానే అవసరమైన మేరకు ఎరువులను రాష్ట్రానికి తెప్పించి నిల్వ ఉంచినందున రైతులకు ఎక్కడా కొరత లేకుండా సరఫరా చేస్తున్నామని స్పష్టం చేశారు. ప్రస్తుతం రాష్ట్రంలో సుమారు 2 లక్షల మెట్రిక్ టన్నుల యూరియా నిల్వలు ఉన్నాయని, ఇప్పటికే రైతులకు సుమారు 4 లక్షల మెట్రిక్ టన్నుల యూరియాను పంపిణీ చేసినట్లు మంత్రి వెల్లడించారు. సానైటీకి గానీ, రిటైల్ షాప్‌కు గానీ వచ్చే



ప్రతి రైతుకూ యూరియా బస్తాలు అందుతున్నాయని



## హ్యపీ న్యూఇయర్

ఐఎఎస్‌లతో సీఎం న్యూ ఇయర్ సందడి

బేగంపేట క్లబ్‌లో ఘనంగా వేడుకలు

**హైదరాబాద్, డిసెంబర్ 31 :** నూతన సంవత్సరాగమనాన్ని పురస్కరించుకుని హైదరాబాద్‌లోని బేగంపేట ఐఎస్

ఆఫీసర్స్ అసోసియేషన్ క్లబ్‌లో మంగళవారం రాత్రి వేడుకలు అంబరాన్నంటాయి. ఈ ఆనందోత్సాహాల నడుమ జరిగిన కార్యక్రమానికి రాష్ట్ర ముఖ్యమంత్రి శ్రీ రేవంత్ రెడ్డి ముఖ్య అతిథిగా హాజరై సందడి చేశారు. నిత్యం పాలనావరమైన బిజ్ షెడ్యూల్‌తో గడిపే ఐఎఎస్ అధికారులు, నూతన సంవత్సర వేడుకల సందర్భంగా ఒకే వేదికపైకి చేరారు. ఈ కార్యక్రమానికి విచ్చేసిన సీఎం రేవంత్ రెడ్డికి అసోసియేషన్ సభ్యులు ఘన స్వాగతం పలికారు. ఈ సందర్భంగా సీఎం.. సీనియర్ అధికారులు,

అసోసియేషన్ సభ్యులు, వారి కుటుంబ సభ్యులను ఆహ్వాయంగా పలకరిస్తూ, వారికి 2026 నూతన సంవత్సర శుభాకాంక్షలు తెలియజేశారు. రాజోయే ఏడాది రాష్ట్ర అభివృద్ధిలో అధికారులు మరింత క్రియాశీలకంగా పనిచేయాలని ఆకాంక్షించారు. ఈ వేడుకల్లో ప్రభుత్వ ప్రధాన కార్యదర్శి రామకృష్ణారావు, పలువురు సీనియర్ ఐఎఎస్ అధికారులు, రిటైర్డ్ అధికారులు పాల్గొన్నారు. క్లబ్ ప్రాంగణమంతా పరస్పర శుభాకాంక్షలు, కరచాలనాలతో పండుగ వాతావరణం నెలకొంది.

## హైదరాబాద్ నగరాన్ని అగ్రస్థానంలో నిలపడమే లక్ష్యం

జీహెచ్‌ఎంసీ కమిషనర్ ఆర్వీ కర్ణన్



**హైదరాబాద్, డిసెంబర్ 31:** పరిశుభ్రతలో హైదరాబాద్ మహానగరాన్ని అగ్ర స్థానంలో నిలపడమే లక్ష్యంగా 2026లో పనిచేయనున్నట్లు జీహెచ్‌ఎంసీ కమిషనర్ ఆర్వీ కర్ణన్ తెలిపారు. 2025 న్యూన్ సర్వేక్షన్‌లో జాతీయ స్థాయిలో జీహెచ్‌ఎంసీ ఆరోగ్యంకు సాధించినదన్నారు. గ్రేటర్ హైదరాబాద్ మున్సిపల్ కార్పొరేషన్ 650 చదరపు కిలోమీటర్ల నుంచి దాదాపు 2 వేల కిలోమీటర్ల వరకు పరిధి విస్తరించిన క్రమంలో 300 వార్డుల నుంచి రోజుకు 9 వేల మెట్రిక్ టన్నుల చెత్త ఉత్పత్తి అవుతోందన్నారు. చెత్త నిర్వహణకు కొత్త డంపింగ్ యార్డుల కోసం భూసేకరణ చేస్తున్నట్లు తెలిపారు. సీఎం ఆదేశాల మేరకు పారిశుధ్యంపై 300 వార్డుల్లో నిరంతరం ప్రత్యేక డ్రైవ్ కొనసాగిస్తామని వివరించారు. గ్రేటర్‌లో పారిశుధ్యం సహా వివిధ అభివృద్ధి పనులు, పరిపాలన అంశాలపై సమగ్ర విచారణ వెల్లడించిన కార్యక్రమ్.. వచ్చే ఆర్థిక సంవత్సరానికి రూ.3వేల కోట్ల ఆస్తి పన్ను పనులు చేయాలని లక్ష్యంగా పెట్టుకున్నట్లు తెలిపారు. జీఐఎస్ సర్వే ద్వారా 14 లక్షల ప్రావర్టీలను సర్వే చేసినట్లు పేర్కొన్నారు. అందులో లక్ష మంది.. కట్టాల్సిన ఆస్తి పన్ను కంటే తక్కువగా చెల్లిస్తున్నట్లు గుర్తించామన్నారు. మధ్యవర్తుల ప్రయత్నం లేకుండానే నగర పౌరులు తమ ఆస్తి పన్ను నేరుగా జీహెచ్‌ఎంసీ వెబ్ సైట్, యాప్ ద్వారా చెల్లించవచ్చని సూచించారు. నగరంలో రవాణా సదుపాయం మరింత మెరుగుపర్చేందుకు పినిగి లో ఉన్న ఫ్లైఓవర్లను ఏప్రిల్ నాటికి పూర్తి చేస్తామని, హెచ్ సీటీ ప్రాజెక్టు కింద చేపట్టిన 32 ప్రాజెక్టులకు త్వరలోనే ప్రారంభిస్తామని ఆర్వీ కర్ణన్ ప్రకటించారు.

## పురాతన వస్తువుల విభజన కోసం కొత్త కమిటీ

**హైదరాబాద్, డిసెంబర్ 31:** ఏపీ, తెలంగాణ రాష్ట్రాల మధ్య పురాతన వస్తువుల విభజన కోసం కొత్త కమిటీ ఏర్పాటు అయింది. ప్రస్తుతం తెలంగాణ రాష్ట్ర మ్యూజియంలో ఉంచిన పురాతన వస్తువుల విభజన కోసం ఈ కమిటీ ఏర్పాటు చేయబడింది. ఏపీ పునర్ వ్యవస్థీకరణ చట్టం -2014 నిబంధనల ప్రకారం రెండు రాష్ట్రాల మధ్య వస్తువుల పంపకం జరగనుంది. ఆంధ్రప్రదేశ్ రాష్ట్ర ప్రభుత్వం 8 మంది సభ్యులతో కమిటీని ఏర్పాటు చేస్తూ ఉత్తర్వులు జారీ చేసింది. కమిటీ చైర్‌పర్సన్‌గా రాష్ట్ర సృజనాత్మక, సాంస్కృతిక కమిషన్ చైర్ పర్సన్ ఠేజస్వీ పొడపాటి నియామకం జరిగింది. కన్వీనర్‌గా పురావస్తు, మ్యూజియం శాఖ కమిషనర్‌ను ప్రభుత్వం నియమించింది. కమిటీలో హైదరాబాద్ సెంట్రల్ యూనివర్సిటీలో చరిత్ర విభాగ విశ్రాంత హెచ్ వోడీ ప్రొఫెసర్ వకులా భరణం రామకృష్ణతో పాటు పురావస్తు శాఖ, మ్యూజియంలో ఉన్నత హోదాల్లో పనిచేసే పదవీ విరమణ చేసిన పలువురు అధికారులు ఉన్నారు. పురాతన వస్తువుల విభజన కోసం తెలంగాణ రాష్ట్ర కమిటీలతో కొత్తగా ఏర్పాటైన కమిటీ సమావేశం కానుంది. రాష్ట్రానికి చెందిన పురాతన వస్తువులను గుర్తించి, ఎంపిక, పర్యవేక్షణ, పంపిణీకి ఈ కమిటీ చర్యలు తీసుకోనుంది. పురాతన వస్తువులను రాష్ట్రానికి బదిలీ చేయడం సహా మ్యూజియంలో భద్ర పరిచే చర్యలు తీసుకోనుంది. ఇందుకు సంబంధించి తదుపరి చర్యలు తీసుకోవాలని పురావస్తు , మ్యూజియంల కమిషనర్‌కు ప్రభుత్వం ఆదేశాలు ఇచ్చింది. ఈ మేరకు పర్యాటక శాఖ ప్రత్యేక ప్రధాన కార్యదర్శి అజయ్ జైన్ ఉత్తర్వులు జారీ చేశారు.



# అక్షర యజ్ఞంలో మూడు దశాబ్దాల ప్రభ...ఎస్వీఎస్

అంబరాన్నంటిన ఎస్.వీ.ఎస్ త్రిలుమిన వేడుకలు

యాదగిరిగుట్ట సాక్షిగా విద్యా వైభవం.. ఘనంగా 2026 క్యాలెండర్ ఆవిష్కరణ  
ఎస్.వీ.ఎస్' ఉడాన్' ఛాంపియన్లుగా సత్య గ్రూప్  
సాంస్కృతిక ప్రదర్శనలతో ఉర్రూతలూగించిన విద్యార్థులు

యాదగిరిగుట్ట, డిసెంబర్ 31(రోమింగ్ స్ట్రాస్): ఒక విద్యాసంస్థ ప్రస్థానం కేవలం పాఠశాలతో ముగిసిపోదు.. అది వేలాది మంది భవిష్యత్తును తీర్చిదిద్దే యజ్ఞం. అటువంటి అక్షర యజ్ఞంలో ముప్పు వసంతాలు పూర్తి చేసుకున్న యాదగిరిగుట్ట ఎస్వీఎస్ (SVN) డిజిటల్ స్కూల్, తన ప్రయాణంలో మరో మైలురాయిని అధిగమించింది. పాఠశాల 30 ఏళ్ల వార్షికోత్సవం మరియు నూతన సంవత్సర వేడుకల కలయికగా నిర్వహించిన 'త్రిలుమినా' (TRILUMINA) వేడుకలు బుధవారం అత్యంత వైభవంగా ముగిశాయి. ఆద్యంతం ఉత్సాహభరితంగా సాగిన ఈ వేడుకలు విద్యా కుసుమాల ప్రతిభకు అద్దం పట్టాయి.

**ఘనంగా క్యాలెండర్ ఆవిష్కరణ - అతిథుల ప్రశంసల జల్లు**

ఈ వేడుకకు ముఖ్య అతిథులుగా మహిళా సహకార సంస్థ కార్పొరేషన్ చైర్మన్, టీపీసీసీ ఉపాధ్యక్షురాలు బంధ్రు శోభారాణి, బీర్ల ఫౌండేషన్ చైర్మన్ బీర్ల అనితలు పాఠశాల నూతన క్యాలెండర్‌ను ఆవిష్కరించారు. ఈ సందర్భంగా వారు మాట్లాడుతూ, విలువలతో కూడిన విద్యను అందిస్తూ మూడు దశాబ్దాల పాటు ఒక సంస్థను విజయవంతంగా నడపడం అభినందనీయమని కొనియాడారు. పేద విద్యార్థులకు అండగా ఉంటూ,



డిజిటల్ విద్యలో విప్లవాత్మక మార్పులు తెచ్చున్న ఎస్వీఎస్ యాజమాన్యం కృషిని వారు ప్రత్యేకంగా ప్రస్తావించారు.

**క్రీడా ప్రాంగణంలో 'సత్య'మే జయం!**

ఇటీవల నిర్వహించిన 'ఉడాన్' (UdAan) స్పోర్ట్స్ ఛాంపియన్‌షిప్‌లో విద్యార్థులు కనబరిచిన ప్రతిభకు ఈ వేదిక వేదికైంది. హెయిరాహెగిరి సాగిన పోటీలలో 'సత్య గ్రూప్' ఓవరాల్ ఛాంపియన్‌షిప్‌ను కైవసం చేసుకుంది. విజేతలకు అతిథుల చేతుల మీదుగా ట్రోఫీని అందజేయగా, విద్యార్థుల కీర్తింతులు, హర్షధ్వనాలతో ప్రాంగణం మార-ంమోగిపోయింది. ఆటపాటల్లోనే కాదు, గెలుపోటములను

సమానంగా స్వీకరించే క్రీడా సూరీని విద్యార్థులు చాటారు.

**రంగులమయమైన సాంస్కృతిక సాయంత్రం**

చదువుతో పాటు కళల్లోనూ తాము సాటిలేని వారమని ఎస్వీఎస్ విద్యార్థులు నిరూపించారు. శాస్త్రీయ నృత్యాల నుంచి జానపద జాతర వరకు, ట్రెండి సినీ గీతాల నుంచి సందేశాత్మక నాటికల వరకు విద్యార్థులు చేసిన సైపులు కళ్ళు చెదిరేలా ఉన్నాయి. నూతన సంవత్సర కాంతుల్లో విద్యార్థులు కేక్ కట్ చేసి సందర్భాలు జరుపుకోగా, తల్లిదండ్రులు తమ పిల్లల ప్రతిభను చూసి మురిసిపోయారు.



**జ్ఞాన ప్రయాణం కొనసాగుతుంది: యాజమాన్యం ధీమా**

కరస్పాండెంట్ గొట్టిపర్తి భాస్కర్: "30 ఏళ్ల క్రితం ఒక చిన్న ఆశయంతో మొదలైన ఈ సంస్థ, నేడు వేలమందికి వెలుగునిచ్చే స్థాయికి చేరడం ఆనందంగా ఉంది. ఈ నమ్మకాన్ని భవిష్యత్తులోనూ కాపాడుకుంటాం."

**డైరెక్టర్ వ్యతిక్త:** "మూడున్నె కాలానికి అనుగుణంగా గ్లోబల్ స్టాండర్డ్స్‌తో కూడిన డిజిటల్ విద్యను అందరికీ చేరువ చేయడమే మా తదుపరి లక్ష్యం."

**ప్రిన్సిపాల్ మాధురి:** పాఠశాల సాధించిన అకడమిక్ విజయాలను వివరిస్తూ, క్రమశిక్షణ ఎస్వీఎస్ బ్రాండ్ ఇమేజ్‌కు పునాది అని స్పష్టం చేశారు. ఈ మహోత్సవంలో పాఠశాల ఉపాధ్యాయ బృందం, సిబ్బంది, విద్యార్థులు మరియు పెద్ద సంఖ్యలో తల్లిదండ్రులు పాల్గొని వేడుకను ఒక మధుర స్మృతిగా మార్చారు.



## విద్యాసేవలో ఎస్.వీ.ఎస్ 'మాధురి-భాస్కర్' దంపతుల కృషి అనన్యం

**ప్రధానార్థకులు కాండూరి వెంకటాచార్యులు  
క్యాలెండర్ ప్రాధాన్యత వివరించిన కాండూరి**

**30 ఏళ్లుగా నాణ్యమైన విద్యను అందిస్తున్న విద్యాసంస్థ  
నా పిల్లలు ఇక్కడే చదివి ఉన్నత స్థాయికి చేరడం గర్వకారణం**

యాదగిరిగుట్ట, రోమింగ్ స్ట్రాస్: విద్యార్థోదనను ఒక యజ్ఞంలా భావించి, గత మూడు దశాబ్దాలుగా వేలాది మంది విద్యార్థుల భవిష్యత్తును తీర్చిదిద్దుతున్న ఎస్.వీ.ఎస్ (SVN) పాఠశాల యాజమాన్యం కృషి అభినందనీయమని యాదగిరిగుట్ట శ్రీ లక్ష్మీనరసింహస్వామి దేవస్థానం ప్రధాన అర్చకులు కాండూరి వెంకటాచార్యులు కొనియాడారు. బుధవారం యాదగిరిగుట్ట పట్టణంలోని ఎస్.వీ.ఎస్ పాఠశాల త్రిలుమిన వేడుకల ముగింపు సందర్భంగా ఆయన మాట్లాడుతూ నాణ్యమైన విద్య.. నైతిక విలువల కలయికగా అభివరించారు. పాఠశాల కరస్పాండెంట్ భాస్కర్, ప్రిన్సిపాల్ మాధురి దంపతులు తమ జీవితాన్ని విద్యాసేవకే అంకితం చేశారని ప్రశంసించారు. ఎన్నో ఒడిదుడుకులను ఎదుర్కొంటూ,



రాజీతేని నాణ్యతతో విద్యా ప్రమాణాలను పెంచడం వల్లే నేడు ఈ సంస్థ దేదీప్యమానంగా వెలుగుతోందని అన్నారు. కేవలం పుస్తక పఠనమే కాకుండా, విద్యార్థులకు నైతిక విలువలు, తల్లిదండ్రులపై గౌరవం, సామాజిక స్పృహ కల్పించడంలో ఈ పాఠశాల ముందుందని ఆయన పేర్కొన్నారు.



**సొంత అనుభవం - ఆనందం**

తమ పిల్లలు కూడా ఇదే పాఠశాలలో చదువుకుని, నేడు సమాజంలో ఉన్నత స్థానాల్లో స్థిరపడటం తనకు ఎంతో సంతోషాన్నిస్తోందని ఆయన ఆనందం వ్యక్తం చేశారు. స్థానిక విద్యార్థులకు

ఎస్.వీ.ఎస్ ఒక వరం లాంటిదని కొనియాడారు.

**క్యాలెండర్ ప్రాధాన్యతపై అవగాహన**

క్యాలెండర్ ఆవిష్కరణ అనంతరం విద్యార్థులతో ముచ్చటిస్తూ.. కాల గణన ప్రాధాన్యతను ఆయన వివరించారు. వంశాంగం, తిథులు, నక్షత్రాలు, రాశులు మరియు సూర్య గమనం వంటి అంశాలను విద్యార్థులకు అర్థమయ్యేలా సరళమైన భావలో బోధించారు.

**ఘన సన్మానం**

ఈ సందర్భంగా విద్యాసంస్థల యాజమాన్యం కాండూరి వెంకటాచార్యులను శాలువా మరియు జ్ఞాపికతో ఘనంగా సత్కరించింది. ఈ కార్యక్రమంలో ఎస్.వీ.ఎస్ ఎడ్యుకేషనల్ సొసైటీ చైర్మన్ గొట్టిపర్తి బాలరాజు, గొట్టిపర్తి మల్లేశం, కరస్పాండెంట్ గొట్టిపర్తి భాస్కర్, ప్రిన్సిపాల్ గొట్టిపర్తి మాధురి, డైరెక్టర్ గొట్టిపర్తి వ్యతిక్త మరియు పాఠశాల సిబ్బంది, విద్యార్థులు పాల్గొన్నారు.





# సమాజ వికాసమే లక్ష్యంగా ఎస్.పీ.ఎస్: బండ్రు శోభారాణి

## అట్టడుగు వర్గాల విద్యా ప్రదాత గుట్ట 'ఎస్.పీ.ఎస్'

- సామాజిక వికాసమే ద్వేయంగా గుట్టలో 30 ఏళ్ల ప్రస్థానం
- వార్షికోత్సవ వేడుకల్లో మహిళా సహకార సంస్థ చైర్మన్ బండ్రు శోభారాణి ప్రశంస
- గుట్ట ఎస్.పీ.ఎస్ సూర్య ప్రధాత: బీర్ల అనిత
- 'వందర్ కిడ్స్'లో వసతులపై హర్షం
- అలరించిన సాంస్కృతిక ప్రదర్శనలు



యాదగిరిగుట్టలోని ఎస్.పీ.ఎస్ లో క్యాలెండర్ ను ఆవిష్కరిస్తున్న బండ్రు శోభారాణి, బీర్ల అనిత, గొట్టి పర్తి భాస్కర్, గొట్టిపర్తి మాధురి, గొట్టిపర్తి వృత్తిక, గొట్టిపర్తి మల్లేశం, సంపతా చార్మ్యలు



యాదగిరిగుట్ట, డిసెంబర్ 31: సమాజ వికాసం కోసం పరితపిస్తూ, అట్టడుగు వర్గాల పిల్లలకు విద్యాబుద్ధులు నేర్పుతున్న ఎస్వీఎన్ (SVN) విద్యాసంస్థలు నేటి సమాజానికి ఆదర్శంగా నిలిచాయని రాష్ట్ర మహిళా సహకార సంస్థ కార్పొరేషన్ చైర్మన్ బండ్రు శోభారాణి అన్నారు. యాదగిరిగుట్ట పట్టణంలోని ఎస్వీఎన్ డిజిటల్ హైస్కూల్ 30వ వార్షికోత్సవ ముగింపు వేడుకలకు బుధవారం ఆమె ముఖ్య అతిథిగా హాజరై ప్రసంగించారు. ఈ సందర్భంగా 2026 నూతన సంవత్సర క్యాలెండర్ను ఆమె బీర్ల ఫౌండేషన్ చైర్మన్ బీర్ల అనిత తో కలిసి ఆవిష్కరించారు. అనంతరం ఆమె మాట్లాడుతూ.. నేడు అనేక ప్రైవేట్ విద్యాసంస్థలు కేవలం లాభాపేక్షతోనే నడుస్తున్నాయని, కానీ ఎస్వీఎన్ మాత్రం గత మూడు దశాబ్దాలుగా సేవా దృక్పథంతో అణగారిన వర్గాల ప్రతిభను వెలుగులోకి తెస్తోందని కొనియాడారు. ముఖ్యంగా జిల్లాలోని ఎస్సీ, ఎస్టీ విద్యార్థులను అకుసుర చేర్చుకుని, వారిని ఉన్నత విద్యావంతులుగా తీర్చిదిద్దడం ద్వారా ఈ సంస్థ సరికొత్త చరిత్రను నాంది పలికిందన్నారు. స్పందన, జాగృతి, చైతన్యం అనే ఆశయాలతో ప్రయాణం మొదలుపెట్టిన ఎస్వీఎన్, నేడు ఎంతో మందిని ఉన్నత స్థాయి అధికారులుగా, డాక్టర్లుగా, ఇంజనీర్లుగా తీర్చిదిద్దడం అభినందనీయమని హర్షం వ్యక్తం చేశారు.

## వందర్ కిడ్స్ పై స్కూల్ను సందర్శించిన బండ్రు శోభారాణి, బీర్ల అనిత

ఈ వేడుకల్లో భాగంగా ఆలేరు ఎమ్మెల్యే బీర్ల ఐలయ్య సతీమణి, బీర్ల ఫౌండేషన్ చైర్మన్ బీర్ల అనితతో కలిసి శోభారాణి గారు 'ద స్కూల్ ఆఫ్ వందర్ కిడ్స్' పై స్కూల్ను సందర్శించారు. హైదరాబాద్



## ఆకట్టుకున్న సాంస్కృతిక కార్యక్రమాలు

అనంతరం విద్యార్థుల సాంస్కృతిక ప్రదర్శనలు సభికులను మంత్రముగ్ధులను చేశాయి. ఎస్వీఎన్ ఫ్యాకల్టీ, ప్రముఖ నృత్యకారుడు జెగిని హరిష్ దర్శకత్వంలో పదవ తరగతి విద్యార్థులు శ్రీవర్షిణి, శ్రీజ, కీర్తన, వైషవి లు చేసిన 'గణనాథాయ' నృత్యం కార్యక్రమానికే హైలైట్ గా నిలిచింది. దేశభక్తి గీతాలు, తెలంగాణ జానపద నృత్యాలతో విద్యార్థులు స్టేజీపై చేసిన విన్యాసాలు తల్లిదండ్రులను మురిపించాయి. కేవలం చదువులోనే కాకుండా అటాపాటల్లో కూడా విద్యార్థులు రాణించాలని, ఆల్ రౌండ్ డెవలప్ మెంట్ కోసం కృషి చేస్తున్న యాజమాన్యం తీరు అదుతమని అతిథులు కొనియాడారు. ఈ కార్యక్రమంలో ఎస్వీఎన్ ఎడ్యుకేషనల్ సొసైటీ చైర్మన్ గొట్టిపర్తి బాలరాజు, వైస్ చైర్మన్ గొట్టిపర్తి మల్లేశం గౌడ్, విద్యావేత్త గోవర్ధనం సంపత్ కుమార్ తదితరులు పాల్గొన్నారు.



# జాత్యహంకారం సమాజానికి పట్టిన అంటువ్యాధి



**హైదరాబాద్, డిసెంబర్ 31:** ఉత్తరాఖండ్‌లోని డెహ్రాడూన్‌లో త్రిపురకు చెందిన ఎంబీఏ విద్యార్థి ఎంజెల్ చక్ర కిరాతక హత్యపై బీఆర్‌ఎస్ వర్కింగ్ ప్రెసిడెంట్ కల్వకుంట్ల తారక రామారావు తీవ్ర ఆవేదన వ్యక్తం చేశారు. ఈ ఘటన దేశంలో పెరుగుతున్న విద్యేషానికి, జాత్యహంకారానికి పరాకాష్ట అని ఆయన సోఫల్ మీడియా వేదికగా ధ్వజ మెత్తారు. జాత్యహంకారం అనేది నాగరిక సమాజానికి పట్టిన అంటువ్యాధి అంటూ కేటీఆర్ స్పష్టం చేశారు. త్రిపురకు చెందిన ఎంజెల్ చక్ర అతని సోదరుడు మైఖేల్ డెహ్రాడూన్‌లో ఉన్న సమయంలో, కొందరు దుండగులు వారి రూపంపై జాత్యహంకార వ్యాఖ్యలు చేస్తూ అవమానించారు. దీనిపై ప్రతిఘటించినందుకు గాను వారిపై కత్తులు, రాడ్లతో కిరాతకంగా దాడి చేశారు. ‘మేము భారతీయులమే... మా జాతీయతను నిరూపించుకోవడానికి ఇంకేం సర్టిఫికేట్లు చూపాలి?’ అని ఎంజెల్ ప్రశ్నించడం ఆ అమానుష దాడికి ముందు అతను చేసిన ఆఖరి నిరసన. ఈ దాడి అనంతరం ఎంజెల్ తీవ్ర గాయాలతో

దాదాపు 16 రోజుల పాటు మృత్యువుతో పోరాడి చివరకు ఆసుపత్రిలో కన్నుమూశాడు. అయితే ఈ ఘటనపై సో ఫల్ మీడియా వేదికగా స్పందించిన కేటీఆర్ కేంద్ర ప్రభుత్వానికి గట్టి హెచ్చరికలు జారీ చేశారు. వైవిధ్యంలో ఏకత్వం కలిగిన భారతదేశం ఇలాంటి ఎంపిక చేసిన విద్యేషాలను భరించలేదని, ఇటువంటి విష సస్పృతి దేశ మనుగడకే ప్రమాదమని ఆయన ఆందోళన వ్యక్తం చేశారు. జాత్యహంకారం ఏ రూపంలో ఉన్నా దానిపై కఠిన విధానాలు పాటించాలని, బాధితుడికి న్యాయం జరగడం విషయంలో ఎటువంటి రాజీ ఉండకూడదని ఆయన డిమాండ్ చేశారు. కేవలం ఖండనలతో సరిపెట్టకుండా, జాత్యహంకార వ్యాఖ్యలు, హింసకు పాల్పడే వారిని కఠినంగా శిక్షించేలా ప్రభుత్వం స్పష్టమైన, కఠినమైన చట్టాలను తీసుకురావాలని కేటీఆర్ కోరారు. ఇలాంటి ఘటనలు విడిగా జరిగేవి కావని, సమాజంలో ద్వేషం సాధారణీకరించబడుతుంద నడానికి ఇది ఒక హెచ్చరిక అని కేటీఆర్ ఈ సందర్భంగా పేర్కొన్నారు. ఒక బీఎస్ఎఫ్

• ఎంజెల్ చక్ర కిరాతక హత్యపై కేటీఆర్ ఆవేదన

## కాంగ్రెస్ విధానాలతో నేతన్నలకు అన్యాయం

**బీఆర్ఎస్ పార్టీ వర్కింగ్ ప్రెసిడెంట్ కేటీఆర్**  
**సెలెబ్జి:** కాంగ్రెస్ ప్రభుత్వ ప్రజా వ్యతిరేక విధానాలతో నేత కార్మికులకు అన్యాయం జరుగుతున్నదని మాజీ మంత్రి, బీఆర్ఎస్ పార్టీ వర్కింగ్ ప్రెసిడెంట్ కేటీఆర్ మండిపడ్డారు. సిరిసిల్ల అపారెల్ పార్క్‌ను పరిశీలించిన అనంతరం ఆయన మీడియాతో మాట్లాడారు. అపారెల్ పార్క్‌లో తమ హయాంలో వచ్చిన రెండు పరిశ్రమలు మినహా ఇప్పటివరకు కొత్తగా ఒక్కటి రాలేదని చెప్పారు. 25 వేల మంది మహిళలకు ఉపాధి కల్పించాలనే లక్ష్యంతో తాము పార్క్ ఏర్పాటు చేశామని కేటీఆర్ చెప్పారు. సంక్రాంతి లోపు వర్కర్ టూ ఓనర్ పథకం లబ్ధిదారులను ప్రకటించాలని డిమాండ్ చేశారు. లేదంటే 10 వేల మందితో నిరసన కార్యక్రమం చేస్తామని హెచ్చరించారు. మా ప్రభుత్వం ఉన్నప్పుడు కార్మికులను కంటికి రెప్పలా కాపాడుకున్నామని, రూ.400 కోట్లతో అపారెల్ పార్క్ ఏర్పాటు చేసిది తామేనని గుర్తుచేశారు. ఈ ప్రభుత్వం ఏమీ చేయలేదని కేటీఆర్ విమర్శించారు.

# కాంగ్రెస్ ముక్త భారత్ కోసం కృషి

- మా తదుపరి లక్ష్యం తెలంగాణయే
- కేంద్ర హోంశాఖ సహాయ మంత్రి బండి సంజయ్

**హైదరాబాద్, డిసెంబర్ 31:** బెంగాల్, తమిళనాడు ఎన్నికల తరువాత బీజేపీ జాతీయ నాయకత్వం తెలంగాణపైనే దృష్టి సారించబోతుందని కేంద్ర హోంశాఖ సహాయ మంత్రి బండి సంజయ్ కుమార్ చెప్పారు. ఈసారి తెలంగాణలో బీజేపీ అధికారంలోకి రావడం తథ్యమని ధీమా వ్యక్తం చేశారు. తెలంగాణలో బీజేపీ గెలుపుతో ‘కాంగ్రెస్ ముక్త భారత్’ లక్ష్యాన్ని సంపూర్ణం చేస్తామన్నారు. ఈరోజు కరీంనగర్ లో ఏర్పాటు చేసిన మున్సిపల్ ఎన్నికల సన్మాపక సమావేశంలో బీజేపీ నాయకులను ఉద్దేశించి బండి సంజయ్ మాట్లాడారు. బీజేపీ కార్యకర్తల త్యాగాలు, పోరాటాలతో కమ్యూనిస్టు



కంచుకోట కేరళ మున్సిపల్ ఎన్నికల్లో బీజేపీ విజయ ధంకా మోగించిందని గుర్తు చేశారు. బెంగాల్‌లో బీజేపీ కార్యకర్తల ఇళ్లను ధ్వంసం చేస్తున్నా, మహిళా మోర్చా కార్యకర్తలపై అత్యాచారం చేసిన వెనకంజ వేయకుండా అక్కడి ప్రభుత్వంపై బీజేపీ పోరాటం చేస్తోందన్నారు. పార్టీ

నాయకులు, కార్యకర్తలు బెంగాల్ ప్రభుత్వం వెన్నులో వణుకు వుట్టిస్తున్నారని చెప్పారు. హైకమాండ్ దృష్టి అంతా తెలంగాణపైనే ఉందని.. త్వరలో కేంద్రీకృతం చేయబోతోందని స్పష్టం చేశారు. బీజేపీ అధికారంలోకి రావడాన్ని ఎవరూ ఆపలేరని ధీమా వ్యక్తం చేశారు.



# ఆగని యూరియా కప్పాలు

చల్లటి చలిలో క్షూలైన్లు

**వరంగల్, డిసెంబర్ 31:** యూరియా కోసం రైతులు నరకయాతన పడుతున్నారు. ఎముకలు కొరికే చలిలోనే అవస్థలు పడుతూ రైతు వేదికల వద్ద పడిగావులు కాస్తున్నారు. వరంగల్ జిల్లా చెన్నారావుపేట మండలం ఉప్పరపల్లి గ్రామంలో రైతు వేదిక వద్ద రాత్రి నుంచే ఎరువుల కోసం బారులు తీరారు. ఖమ్మం జిల్లా కొణిజర్ల మండల కేంద్రంలోని గ్రోమోర్ రైతు సేవా కేంద్రం వద్ద తెల్లవారుజాము 3 గంటల నుంచే రైతులు క్షూలైన్లో నిలబడ్డారు. చలికి దుబ్బల్లు కప్పాకొని, స్పెటర్లు వేసుకుని బోకెన్ కోసం రాత్రంతా ఉప్పరపల్లి రైతు వేదిక వద్ద జాగరణ చేశారు. వర్షాకాలంలో ఇబ్బందులు పడ్డా యాసంగి పంటకొనే సరిపడా యూరియా అందుతుందని ఆశతో మక్కు వరి పంటలు వేశామని, అయినప్పటికీ తిప్పలు తప్పడంలేదని ఆవేదన వ్యక్తంచేస్తున్నారు. రాష్ట్రంలో యూరియా కొరత లేదని.. రైతులు ఆందోళన చెందాల్సిన అవసరం లేదని మంత్రి తుమ్మల నాగేశ్వరరావు ప్రకటించినా, క్షేత్రస్థాయిలో మాత్రం పరిస్థితులు భిన్నంగా ఉన్నాయి. కేసీఆర్ పాలనలో నిరంతరం నిల్వ చేసే బఫర్ స్టాక్ 3.50 లక్షల మెట్రిక్ టన్నుల నుంచి 4 లక్షల మెట్రిక్ టన్నుల వరకు ఉండేది. కానీ యూరియా సరఫరా చేయలేని కాంగ్రెస్ ప్రభుత్వం చావు తెలివితేటలను ప్రదర్శించింది. యూరియా నిల్వలను బస్తాల లెక్కలో 47,68,000 బస్తాలు ఉన్నట్లు కాంగ్రెస్ ప్రభుత్వం ప్రచారం చేస్తున్నది. అంటే అంతా కలిపి 2.15 లక్షల మెట్రిక్ టన్నులు మాత్రమే అవుతుంది. ఈ లెక్కన రాష్ట్రంలో 12,700 గ్రామాలకు గానూ ఒక్కో గ్రామానికి అందుబాటులో ఉన్నది 376 యూరియా బస్తాలు మాత్రమే. ఇంతలా యూరియా కొరత ఉండటం కారణంగా రైతులు చలికి పణుకుతూ రైతు వేదికలు, సహకార సంఘాల వద్ద పడిగావులు కాయాల్సిన దుస్థితి వచ్చింది.



# కోర్టుకు ఐబొమ్మ రవి కస్తడి రిపోర్టు

దాలర్ల రూపంలో మూవీ ప్రింట్లకు చెల్లింపులు

**హైదరాబాద్, డిసెంబర్ 31:** ఐబొమ్మ రవి కస్తడి రిపోర్టును పోలీసులు బుధవారం కోర్టుకు సమర్పించారు. అందులో కీలక అంశాలు వెలుగులోకి వచ్చాయి. రెండు రకాలుగా సినిమా ప్రింట్‌ను రవి కొనుగోలు చేశారు. నార్మల్ ప్రింట్‌కు 100 దాలర్లు, హెచ్‌డీ ప్రింట్‌కు 200 దాలర్లు చెల్లించాడు. అతడికి సంబంధించిన ఏడు ఖాతాలను పోలీసులు గుర్తించారు. వాటిలో రూ.13.40 కోట్ల నగదు ఉన్నట్లు పోలీసులు కనుగొన్నారు. బెట్టింగ్ యాడ్‌ల ద్వారా రూ.1.78 కోట్లు కూడబెట్టినట్లు గుర్తించారు. ఇక ఐబొమ్మ రవి సోదరి చంద్రికకు రూ. 90 లక్షల నగదు సంపాదించి పోలీసులు అతడి ద్వారా తెలుసుకున్నారు. అయితే ఈ నగదు లావాదేవీలన్నీ ఐబొమ్మ రవి దాలర్ల రూపంలోనే చేసినట్లు గుర్తించారు. ఇక రాకెట్ అనే వ్యక్తి ద్వారా ట్రైడ్ మార్క్ లైసెన్స్, బెట్టింగ్, పైరసీ ద్వారా వచ్చిన నగదుతో రవి జల్పాలు చేసినట్లు పోలీసులు కనుగొన్నారు. హైదరాబాద్ కూకట్‌పల్లిలోనే రవి ఆఫీస్ నడిపినట్లు కస్తడి రిపోర్టులో పోలీసులు స్పష్టం చేశారు. దాదాపు 12 రోజుల కస్తడి అనంతరం మంగళవారం అతడిని జైలుకు పోలీసులు తరలించారు. ఈ కస్తడిలో ఐ బొమ్మ రవి కీలక అంశాలు వెల్లడించారు. వాటిని తమ కస్తడి రిపోర్టులో పొందుపరిచిన అంశాలను కోర్టుకు పోలీసులు అందజేశారు. ఈ మొత్తంలో దాదాపు రూ. 10 కోట్లు ఏలాసవంతంగా గడపడానికి ఖర్చు చేశాడు. హై+ పబ్లిక్ + వ్ స్టార్ హోటళ్లలోనే బస చేయడం ద్వారా లగ్జరీ లైఫ్ ఎంజాయ్ చేసినట్లు పోలీసుల విచారణలో వెల్లడించారు. ప్రస్తుతం రవి అకౌంట్‌లో రూ. 3 కోట్ల నగదును పోలీసులు ఫ్రీజ్ చేసిన సంగతి తెలిసిందే.



# సంక్రాంతికి ట్రాఫిక్ ఇబ్బందులు లేకుండా చర్యలు

సీఎం రేవంత్ రెడ్డి ప్రత్యేక దృష్టి

మంత్రి కోమటి రెడ్డి వెంకట్ రెడ్డి

**హైదరాబాద్, డిసెంబర్ 31:** సంక్రాంతి వందుగ సందర్భంగా హైదరాబాద్‌ఉపవిజయవాడ జాతీయ రహదారిపై ట్రాఫిక్ ఇబ్బందులు తలెత్తకుండా ముందస్తు చర్యలు చేపట్టాలని రాష్ట్ర రోడ్డు భవనాలు, సినిమాటోగ్రఫీ శాఖ మంత్రి కోమటి రెడ్డి వెంకట్ రెడ్డి అధికారులను ఆదేశించారు. ఈ అంశంపై ముఖ్యమంత్రి రేవంత్ రెడ్డి ప్రత్యేక దృష్టి సారించారని ఆయన తెలిపారు. డాక్టర్‌బీఆర్ అంజేష్‌వర్ రాష్ట్ర సెక్రటేరియట్‌లో నిర్వహించిన సమీక్ష సమావేశంలో మంత్రి మాట్లాడుతూ, పండుగకు ముందు మూడు రోజులు, తర్వాత మూడు రోజులు అన్ని శాఖలు అలెర్ట్‌గా ఉండాలని, ఈ సమయంలో హెబీ వెహికల్స్ రహదారులపై అనుమతించవద్దని సూచించారు. హైదరాబాద్‌ఉపవిజయవాడ మార్గంలో ఎల్వీసగర్, హయత్‌నగర్, వనస్థలిపురం, రామోజీ ఫిల్మ్ సిటీ పరిసరాల్లో ట్రాఫిక్ ఆగకుండా చర్యలు తీసుకోవాలని ఆదేశించారు. టోల్ ప్లాజాలు వద్ద హాహునాలు ఆగకుండా సజావుగా వెళ్లేలా చర్యలు తీసుకుంటామని, ఈ మేరకు కేంద్రమంత్రి నితిన్ గడ్కరీకి లేఖ రాసినట్లు తెలిపారు. అవసరమైతే స్వయంగా వెళ్లి కలుస్తానన్నారు. 108 అంబులెన్సులు, మెడికల్ టీంలు, రెవెన్యూ పోలీసు, ఆర్ అండ్ బి, ఎన్‌హెచ్‌ఎస్ శాఖలు సమన్వయంతో పనిచేయాలని సూచించారు. ఈ సంక్రాంతికి ట్రాఫిక్ ఫ్రీ రోడ్స్ లక్ష్యంగా సమష్టిగా పనిచేయాలని మంత్రి కోమటి రెడ్డి వెంకట్ రెడ్డి స్పష్టం చేశారు.



# ఉద్యమకారులకు ఇచ్చిన హామీలు నెరవేర్చాలి

మానకొండూరులో కవిత నిరసన ప్రదర్శన



**కరీంనగర్, డిసెంబర్ 31:** తెలంగాణ ప్రభుత్వం ఉద్యమకారులకు ఇచ్చిన హామీలను నెరవేర్చాలని తెలంగాణ జాగృతి అధ్యక్షురాలు కవిత డిమాండ్ చేశారు. ఉద్యమకారులకు సంక్షేమ బోర్డు, పింఛను, 250 గజాల స్థలం ఇస్తామని హామీలు ఇచ్చి నిలబెట్టుకోలేకపోయారని విమర్శించారు. కరీంనగర్ జిల్లా మానకొండూరు మండలంలో అవి నిరసన ప్రదర్శన చేపట్టారు. రాష్ట్ర వ్యాప్తంగా ఉద్యమకారులకు నివాస స్థలాలు ఇచ్చేవరకు తమ పోరాటం ఆగదని కవిత తెలిపారు. పార్టీ నుంచి బయటకు వచ్చిత తర్వాత కవిత మరింత దూకుడు పెంచారు. ప్రజల్లో తిరగాలని, వారి సమస్యలు తెలుసుకోవాలని నిర్ణయించారు. అందుకే ‘జనం బాట’ పేరుతో పర్యటన ప్రారంభించి పలు జిల్లాలో పర్యటిస్తున్నారు. అక్కడి ప్రజల సమస్యలు తెలుసుకునే ప్రయత్నం చేస్తున్నారు. అలాగే బీఆర్ఎస్‌పై విమర్శలు చేస్తూ ముందుకు సాగుతున్నారు. గ్రామాల, పట్టణాలు అని తేడా లేకుండా అన్ని ప్రాంతాల్లో తిరుగుతూ రైతులు, మహిళలు, యు-ఎంతతో సమావేశాలు నిర్వహిస్తున్నారు. మరోవైపు కవితపై బీఆర్ఎస్ పార్టీ నేతల విమర్శలు కూడా కొనసాగుతూనే ఉన్నాయి. అంతేకాకుండా కవిత కొత్త పార్టీ పెట్టే ఆలోచనలో ఉన్నారంటూ ప్రచారం కూడా జరిగింది. అయితే దీనిపై కవిత స్పష్టమైన ప్రకటన చేయలేదు. మొత్తానికి 2025 సంవత్సరంలో బీఆర్ఎస్‌కు కవిత పెద్ద షాక్ ఇచ్చిందనే చెప్పుకోవచ్చు.

# తెలంగాణ పర్యాటక రంగానికి మహార్దశ



**హైదరాబాద్, డిసెంబర్ 31 :** ముఖ్యమంత్రి రేవంత్ రెడ్డి నాయకత్వంలో తెలంగాణ పర్యాటక రంగం అంతర్జాతీయ స్థాయిలో వేగంగా ముందుకెళ్తోందని పర్యాటక శాఖ వెల్లడించింది. 2025లో టూరిజం కాంక్రెట్, తెలంగాణ రెజింగ్ గ్లోబల్ సమ్మిట్ ద్వారా మొత్తం 22,324 కోట్ల పెట్టుబడి ఒప్పందాలు కుదిరి, సుమారు 90 వేల ఉద్యోగాల సృష్టికి బాటలు వేసినట్లు తెలిపింది. తెలంగాణ టూరిజం పాలసీ 2025ఉ2030 అమలుతో ఎక్క, మెడికల్, హెరిటేజ్, స్పిరిచువల్, వెడ్డింగ్, స్పోర్ట్స్ టూరిజంపై ప్రత్యేక దృష్టి సారించి రాష్ట్రవ్యాప్తంగా 27 ప్రత్యేక పర్యాటక ప్రాంతాల అభివృద్ధి జరుగుతోందని పేర్కొంది. 123 మౌలిక వసతుల ప్రాజెక్టుల్లో ఇప్పటికే 78 పూర్తయ్యాయని, కేంద్ర పథకాల కింద రూ.275 కోట్ల పనులు పురోగతిలో ఉన్నాయని వెల్లడించింది. ప్రపంచ సుందరి పోటీల నిర్వహణతో హైదరాబాద్‌కు గ్లోబల్ గుర్తింపు లభించగా, బతుకమ్మ వేడుకల ద్వారా రెండు గిన్నిస్ రికార్డులు సాధించామని తెలిపింది. పర్యాటకుల భద్రత కోసం ప్రారంభించిన టూరిస్ట్ పోలీస్ వ్యవస్థ మంచి ఫలితాలు ఇస్తోందని పేర్కొంది. 2026లో హెబీ టూరిజం, వెడ్డింగ్ డెస్టినేషన్లు, మెడికల్ టూరిజం బాబ్బా హైదరాబాద్ అభివృద్ధి, అంతర్జాతీయ కైట్ ఫెస్టివల్, హాట్ ఎయిర్ బెలాన్ ఫెస్టివల్, డ్రోన్ పోలతో తెలంగాణను ప్రపంచ పర్యాటక పటంలో అగ్రస్థానంలో నిలపడం లక్ష్యంగా పెట్టుకున్నట్లు పర్యాటక శాఖ స్పష్టం చేసింది.



# ఆందోళనకరంగా డ్రగ్స్, ఆన్‌లైన్ మోసాలు!

మాదకద్రవ్యాలు, గంజాయి, డిజిటల్ అకౌంట్లు, ఆన్‌లైన్ మోసాలు ఇప్పుడు సమాజాన్ని ఆందోళన కలిగిస్తోంది. ఉభయ తెలుగు రాష్ట్రాల్లో మాదకద్రవ్యాలకు తోడు, ఆన్‌లైన్ మోసాలు విపరీతంగా చూసాం. గతేడాది విపరీతంగా దాడులు చేసి మదకద్రవ్యాలను, గంజాయిని పట్టుకున్నా చీమలు పట్టుల్లా దుండగులు పుట్టుకుని వస్తున్నారు. కొత్త సంవత్సరం ముందు మాదకద్రవ్యాల పట్టివేత జరుగుతున్నా ఇంకా ఆగడం లేదు. పోలీస్ శాఖ గతంలో ఎప్పుడూ లేనంతగా ప్రత్యేక దృష్టితో కృషి చేస్తోంది. ఆన్‌లైన్ మోసాలపై తరచూ హెచ్చరికలు చేసి, ప్రకటనలు గుప్పిస్తున్నా.. మోసాలు ఆగడం లేదు. ప్రజలు ఏమరుపాటు కారణంగా మోసాలు సాగుతున్నాయి. ప్రస్తుత డిజిటల్ యుగంలో సాంకేతికత ఎంత వేగంగా విస్తరిస్తోందో, అంతే వేగంతో సైబర్ నేరగాళ్లు అమాయక ప్రజలను బురిడీ కొట్టిస్తున్నారు. ముఖ్యంగా సీనియర్ సిటిజన్ల లక్ష్యంగా, విదేశీ గడ్డపై నుంచి భారతీయుల ఖాతాలను ఖాళీ చేస్తున్నారు. గత రెండేళ్లలోనే బాధితులు వేల కోట్లను కోల్పోయారు. ఒకవైపు వేల సంఖ్యలో కేసులు నమోదవుతుంటే, మరోవైపు రికవరీ మాత్రం నామమాత్రంగానే ఉండటం ఆందోళన కలిగిస్తోంది. పోలీసులు ఆధునిక సాఫ్ట్‌వేర్ టూల్స్‌తో దర్యాప్తును వేగవంతం చేస్తున్నప్పటికీ, నేరగాళ్ల నెట్‌వర్క్ అంతర్జాతీయ స్థాయికి విస్తరించడం సవాలుగా మారింది. సైబర్ కేసులు నమోదనేది కేవలం సాంకేతికంగా ఓ సంఖ్యగా కనబడుతున్నప్పటికీ.. పోగొట్టుకున్న నగదును తిరిగి తీసుకొచ్చి వారికి అందించడం పోలీస్‌శాఖకు ఓ సవాలుగా మారింది. పోలీస్‌శాఖ ఆధునిక సాంకేతికతను వినియోగిస్తున్నామని చెబుతున్నప్పటికీ వైల్డ్ కాలర్ నేరాల్లో రికవరీలను గమనిస్తే పేలవంగా కనబడుతుందనడంలో ఎటువంటి సందేహం లేదు. దీనికి మోసగాళ్లే అత్యాధుని టెక్నాలజీ వాడుతున్నారని గుర్తించాలి. సైబర్, డిజిటల్ నేరాలకు పాల్పడే వారు ఇతర దేశాల్లో ఉంటూ ఆవరేట్ చేయడంతోపాటు నగదు బదిలీ అయిన నిమిషాల్లోనే ఆ నగదు విదేశాలకు బదిలీ చేయడం, క్రిప్టో కరెన్సీగా నేరస్థుల వెనుక ముఠాలు పనిచేస్తుండటంతో రికవరీ కష్టంగా మారిందని పోలీస్ ఉన్నతాధికారులే పేర్కొంటున్నారు. ఎవీలో సైబర్ కేసులు 2024లో 66,507 నమోదు కాగా, ఈ ఏడాది (2025) ఇప్పటి వరకు 62,414 నమోదు య్యాయి. ఇందులో గతేడాది 2,877 కేసులు, ఈ ఏడాది 2,332 కేసులు ఎఫ్‌ఐఆర్ అయినట్లు పోలీస్ రికార్డులు వెల్లడిస్తున్నాయి. అధికారిక లెక్కల ప్రకారం.. రెండేళ్లలో ప్రజలు నష్టపోయింది రూ. 1,789 కోట్లు కాగా, ఇందులో గతేడాది రూ. 974 కోట్లు, ఈ ఏడాది రూ. 815 కోట్లుగా ఉంది. ఇందుకు సంబంధించి గతేడాది రూ. 123 కోట్లు, ఈ ఏడాది రూ. 98 కోట్లను బ్యాంకుల్లో విత్ హోల్డ్‌లో పోలీస్‌శాఖ పెట్టించగలిగింది. ఇక నష్టపోయిన నగదులో గతేడాది రూ. 4.7 కోట్లు, ఈ ఏడాది కేవలం రూ. 3 కోట్లను రాబట్టగలిగింది. ఇక ఆర్థిక నేరాలకు సంబంధించి గతేడాది 7,667 కేసులు నమోదు కాగా, ఈ ఏడాది 8,034 కేసులు నమోదై 4.78 శాతం వృద్ధి రేటు కనబడుతోంది. ముఖ్యంగా సీనియర్ సిటిజన్లను లక్ష్యంగా చేసుకుని, మళ్ళీపెట్టి డిజిటల్ మోసాలు ఎక్కువగా జరుగుతున్నాయి. ఇందులో అత్యధికంగా చీలింగ్, నేరపూరిత సంఘటనలు, సమృద్ధిహోలు వంటి ఘటనలు వల్ల కేసులు పెరుగుతున్నట్లు పోలీస్‌శాఖ పేర్కొంటోంది. రాష్ట్ర వ్యాప్తంగా నేరాల నియంత్రణకు డ్రోన్లు, సిసి టీవీలు, ఎబ హోక్స్, ఎబ టూల్స్‌ను కూడా ఉపయోగిస్తున్నామని వార్షిక నివేదికలో పోలీస్‌శాఖ వెల్లడించింది. ఇకపోతే తెలంగాణ, ఆంధ్రాల్లో మాదకద్రవ్యాలు విస్తరించిగా దొరుకుతుండడం, వీటికి మత్తుకు యువత బానిసలవుతుండడం ఆందోళన కలిగిస్తున్నది. పాఠశాలలు, కళాశాలలు, యూనివర్సిటీలు అనే తేడా లేకుండా ఎక్కడ పడితే డ్రగ్స్, గంజాయి పట్టుబడుతున్నాయి. ఈ ఏడాది 30శాతానికి పెరిగిన ఎన్టీఎస్ అంటే నార్కోటిక్ డ్రగ్స్ అండ్ సైకోట్రోపిక్ సబ్‌స్టాన్స్ కేసుల సంఖ్య తెలంగాణలో 'మత్తు' మూలాలు ఏ స్థాయిలో ఉన్నాయో తెలియజేస్తున్నది. రేపంత్‌రెడ్డి ప్రభుత్వం ఈగల్ ఫోర్స్ డ్రగ్స్ రహిత తెలంగాణిని లక్ష్యంగా దాడులు విపరీతంగా చేస్తోంది. అయితే దాడులు విపరీతంగా ఉన్నా గతంతో పోల్చితే 39శాతం యువత డ్రగ్స్‌కు బానిసలు కావడం దురదృష్టకరం. 2023లో రూ. 94.39 కోట్లు, 2024లో రూ. 139.69 కోట్ల విలువైన డ్రగ్స్ స్వాధీనం చేసుకుంటే ఈ ఏడాదిలో రికార్డు స్థాయిలో రూ. 172.93 కోట్ల విలువైన సంధటిక్ డ్రగ్స్, గంజాయిని స్వాధీనం చేసుకున్నట్లు డిజిపీ శివధర్మరెడ్డి ప్రకటించిన వార్షిక నివేదికలో చెప్పారు. ఈ ఏడాది ఎన్టీఎస్ కేసుల్లో 81మందికి శిక్ష పడినట్లు తెలిపారు. సుమారు రూ. 41.47 కోట్ల విలువైన ఆస్తులను డ్రగ్స్ పెడ్డర్ల నుంచి జప్తు చేసినట్లు తెలిపారు. రాష్ట్రంలో విస్తరిస్తున్న డ్రగ్స్ మహమ్మారిని అరికట్టేందుకు రాష్ట్రవ్యాప్తంగా అవగాహన కార్యక్రమాలు చేపడుతున్నారు. ఎక్కుడిక్కుడ ప్రచారం ముమ్మరం చేశారు. ఈ ఏడాది 571కార్యక్రమాలు చేపట్టామని, 47,881మంది యాంటీ డ్రగ్ సోల్డర్స్‌ను ఎన్‌రోల్ చేశామని డిజిపి పేర్కొన్నారు. కల్లీ కల్లు కేసుల్లో రూ. 42 కోట్ల విలువైన ఆస్తులలో స్వాధీనం చేసుకున్నట్లు తెలిపారు. ఇప్పటివరకు 2,337 కేసుల్లో 26,988 కిలోల డ్రగ్స్‌ను నిర్మూల్యం చేసినట్లు డిజిపి వెల్లడించారు. అయితే ఇదంతా ఒక ఎత్తయితే ప్రజలు అప్రమత్తంగా లేకపోవడం మరో ఎత్తు. తమ పిల్లలు ఎక్కడ డ్రగ్స్ బారిన పడుతున్నారో తల్లిదండ్రులు గుర్తించడం లేదు. అలాగే పలుమార్లు పలురకాలుగా హెచ్చరికలు చేస్తున్నా ఆన్‌లైన్ మోసాల బారిన పడుతూనే ఉన్నారు. ఈ విషయాల్లో ప్రజలు ముందుగా చైతన్యం కావాలి. చేతులు కాలాక ఉకులు పట్టుకున్న చందంగా కాకుండా అప్రమత్తంగా ఉండాలి.

## హిందూ జంటలు కనీసం ఇద్దరిని కనాలి

అస్సాం సీఎం పామాంత బిశ్వశర్మ పిలుపు

గౌహతి, డిసెంబర్ 31: జనాభా పెరుగుదలకు యువత ఆలోచన చేయాలని అస్సాం ముఖ్యమంత్రి, బీజేపీ సీనియర్ నేత పామాంత బిశ్వశర్మ సంతానం మరోసారి కామెంట్స్ చేశారు. అస్సాంలోని హిందూ జంటలు ఒక్క సంతానంతో ఆపవద్దని, కనీసం ఇద్దరినైనా కనాలని ఆయన పిలుపునిచ్చారు. రాష్ట్రంలో హిందువుల జననాల రేటు ఆందోళనకర రీతిలో తగ్గిపోతున్నదని ఆందోళన వ్యక్తం చేశారు. మైనారిటీ డామినేట్ ఏరియాల్లో ఏరియాల్తో పోల్చి చూస్తే ఇతర ప్రాంతాల్లో జననాల రేటు తక్కువగా ఉన్నదని అన్నారు. తాజాగా మీడియాతో మాట్లాడిన ఆయన.. మైనారిటీ డామినేట్ ఏరియాల్లో జననాల నిష్పత్తి ఎక్కువగా ఉన్నదని అస్సాం సీఎం చెప్పారు. అదే సమయంలో హిందువుల్లో జననాల రేటు వేగంగా తగ్గిపోతోందని అన్నారు. అందుకే పిల్లలను కనడం ఒక్కరితో ఆపవద్దని హిందూ జంటలను కోరారు. కనీసం ఇద్దరినీ కనాలని, వీలైతే ముగ్గురిని కన్నా మంచిదేనని ఆయన వ్యాఖ్యానించారు. అదే సమయంలో మైనారిటీలు ఏడు, ఎనిమిది మంది పిల్లలను కనడం ఆచీయాలని సూచించారు.



## కాశ్మీర్ కనువిందు

శ్రీనగర్, డిసెంబర్ 31: జమ్ముకశ్మీర్‌లోని కశ్మీర్ లోయలో మంచు దుప్పటి పరుచుకుంది. కశ్మీర్ వ్యాలీలోని ప్రసిద్ధ టూరిస్ట్ స్పాట్ అయిన సోనామార్గ్‌లో తెల్లటి దూది వెద జల్లినట్లుగా మంచు పరుచుకున్నది. దాంతో కశ్మీర్ వ్యాలీ పరిసరాలన్నీ అందంగా, ఆహ్లాదకరంగా, అద్భుతంగా

కనిపిస్తున్నాయి. ఆ సుందర దృశ్యాలను టూరిస్టులకు కనువిందు చేస్తున్నాయి. కశ్మీర్ వ్యాలీలో వగటి ఉష్ణోగ్రతలు పడిపోవడంతో గత కొన్ని రోజుల నుంచి మంచు విపరీతంగా కురుస్తున్నది. సన్నని దూది పింజాల్లా రాలుతున్న మంచును యాత్రికులు తెగ ఎంజాయ్ చేస్తున్నారు. కశ్మీర్ వ్యాలీ పరిసరాలన్నీ తెల్లని మంచు పరుచుకోవడంతో అక్కడి వాతావరణం ఆహ్లాదకరంగా మారింది. ఆ మంచు దృశ్యాలను సోఫల్ మీడియాలో పలువురు పర్యాటకులు పంచుకున్నారు.

## 2025 సంవత్సరానికి శుభం కార్డు

లాభాల్లో ముగిసిన సూచీలు

ముంబై, డిసెంబర్ 31 : నాలుగు సెషన్లుగా నష్టాలతోనే పుయసం సాగించిన దేశీయ సూచీలు బుధవారం మాత్రం లాభాల జోరు అందుకుని 2025 సంవత్సరానికి శుభం పలికాయి. ముఖ్యంగా స్ట్రీట్ స్టాక్స్ భారీ లాభాలను అందుకోవడం సూచీలకు కలిసొచ్చింది. అలాగే క్రూడాాయిల్ ధరలు కాస్త తగ్గుముఖం పట్టడం, కనిష్టాల వద్ద మదుపర్లు కొనుగోళ్లకు మొగ్గు చూపడం, అంతర్జాతీయంగా సానుకూల సంకేతాలు మార్కెట్లను ముందుకు నడిపాయి. దీంతో సెన్సెక్స్, నిష్ఠి భారీ లాభాలతో రోజును ముగించాయి గత సెషన్ ముగింపు (84, 675)తో పోల్చుకుంటే బుధవారం ఉదయం 100 పాయింట్లకు పైగా లాభంతో మొదలైన సెన్సెక్స్ రోజంతా అదే జోషేను కొనసాగించింది. మధ్యాహ్నం తర్వాత

ఆ లాభాలు మరింత పెరిగాయి. ఒక దశలో సెన్సెక్స్ 750 పాయింట్లకు పైగా లాభపడి 85, 437 వద్ద ఇంట్రాడే గరిష్టానికి చేరుకుంది. చివరకు సెన్సెక్స్ 545 పాయింట్ల లాభంతో 85, 220 వద్ద రోజును ముగించింది. మరో వైపు నిష్ఠి కూడా సెన్సెక్స్ బాటలోనే కదలాడింది. చివరకు 190 పాయింట్ల లాభంతో 26, 129 వద్ద స్థిరపడింది. సెన్సెక్స్‌లో హిందుస్థాన్ పెట్రో, జేఎన్‌డబ్ల్యూ స్టీల్, సెయిల్, బీటీసీఎల్, ఎల్ అండ్ టీ గ్లాస్ న్యూ మొదలైన షేర్లు లాభాలు ఆర్జించాయి. వోడాఫోన్ ఇడియా, హిందుస్థాన్ జింక్, పీబీ ఫిన్‌టెక్, టీసీఎస్, కెఫెస్ టెక్నాలజీస్ మొదలైన షేర్లు నష్టాలను మూటగట్టుకున్నాయి. బ్యాంక్ నిష్ఠి 410 పాయింట్లు లాభపడింది. నిష్ఠి విడ్ క్యాష్ ఇండెక్స్ 570 పాయింట్లు ఎగబాకింది. డాలర్‌తో పోల్చుకుంటే రూపాయి మారకం విలువ 89.87గా ఉంది.



## సిందూర్ తో దెబ్బతీసినా వెనక్కి తగ్గం: లష్కరే నేత

లాహోర్, డిసెంబర్ 31: పాల్గామ్ ఉగ్రవాద దాడి తర్వాత, భారత్ 'ఆవరేషన్ సిందూర్' పేరుతో ప్రతీకారం తీర్చుకుంటామని బెదిరింపులకు పాల్పడ్డారు. లష్కరే చీఫ్ హఫీజ్ నూరాద్ నహాయకుడు, ఆ సంస్థ డిప్యూటీ చీఫ్, పాల్గామ్ దాడి సూత్రధారి అయిన సైఫుల్లా కసూరి భారత దాడులను ఒప్పుకున్నారు. పాక్‌లో జరిగిన ఒక బహిరంగ కార్యక్రమంలో కసూరి ఈ వ్యాఖ్యలు చేశాడు. విద్యేషపూరిత ప్రసంగంలో.. 'మేము మా కాశ్మీర్ మిషన్ నుంచి ఎప్పుటికీ వెనక్కి తగ్గము' అంటూ వ్యాఖ్యలు చేశారు. కాశ్మీర్, అమృత్సర్, హోషియార్‌పూర్, గురుదాస్‌పూర్, జునాగఢ్, మునావర్‌లోని కొన్ని ప్రాంతాలు, హైదరాబాద్ దక్కన్, బెంగాల్ వంటి పాకిస్తాన్ ప్రాంతాలను తీసుకున్నారని అన్నారు.



## లడ్డూప్రసాదాల విక్రయంలో రికార్డు

తిరుమల, డిసెంబర్ 31: తిరుమలలో ఈ ఏడాది శ్రీవారి లడ్డూ ప్రసాదం విక్రయాలు చరిత్రలో నిలిచిపోయే రికార్డును సృష్టించాయి. తిరుమల తిరుపతి దేవస్థానం (టీటీడి) విడుదల చేసిన గణాంకాల ప్రకారం 2025వ సంవత్సరంలో మొత్తం 13 కోట్ల 52 లక్షల లడ్డూలు విక్రయించి సరికొత్త మైలరాయిని అందుకున్నట్లు టీటీడి తెలిపింది. గత ఏడాది 12 కోట్ల 15 లక్షలు మాత్రమే ఉండగా, ఈ ఏడాది 13 కోట్లు దాటింది. గతేడాది కంటే ఈ ఏడాది సుమారు కోటి 37 లక్షల లడ్డూల విక్రయాలు అదనంగా విక్రయించడం జరిగినట్లు టీటీడి తెలిపింది. కాగా డిసెంబర్ 28వ 2025న ఒక్కరోజే అత్యధికంగా 5 లక్షల 12 వేల లడ్డూలు విక్రయించినట్లు టీటీడి వెల్లడించింది. ఇది ఇప్పటివరకు నమోదైన అత్యధిక సింగిల్ డే లడ్డూ విక్రయాలూగా నిలిచింది.

## అసలు దుర్యోధన, దుశ్శాన మమతాయే

● మండిపట్ల బీజేపీ నేత సంబిత్ పాత్ర

కోరకతా, డిసెంబర్ 31: కేంద్ర హోం మంత్రి అమిత్ షాను దుశ్శాననుడితో పోలుస్తూ పశ్చిమబెంగాల్ ముఖ్యమంత్రి మమతా బెనర్జీ చేసిన వ్యాఖ్యలపై బీజేపీ విరుచుకుపడింది. దేశ హోం మంత్రిని బెదిరించడం ఏమిటని నిలదీసింది. పశ్చిమబెంగాల్‌కు దుర్యోధనుడు, దుశ్శాననుడు కూడా మమతా బెనర్జీయేనని అభివర్ణించింది. ఎన్నికల సన్నాహకాలను నమీర్షించేందుకు మూడు రోజుల పర్యటనకు వచ్చిన కేంద్ర హోం మంత్రిని టీఎంసీ ఆధిపత్య బెదిరించారని బీజేపీ ప్రతినిధి సంబిత్ పాత్ర తప్పుపట్టారు. తాము తలుచుకుని ఉంటే మమతా బెనర్జీని డ్రెస్ కాన్సర్వేస్ నిర్మూహించిన చోటు నుంచి బయటకు అడుగు పెట్టుకుండా చేసేవాళ్ళమని అన్నారు. 'ఆ పని చేయకపోవడం మీ ఆదృష్టం' అని మమతను ఉద్దేశించి వ్యాఖ్యానించారు. మీరు బెదిరించినది అమిత్ షాను కాదని, ఇండియాను బెదిరించారని అన్నారు. పరుసగా మూడు కీలక ఎన్నికలను తృణమూలకు అప్పగించి

ఓటమిపాలైనా ఈసారి మాత్రం బీజేపీ మూడింట రెండు వంతుల మెజారిటీతో బెంగాల్‌లో ప్రభుత్వాన్ని ఏర్పాటు చేస్తుందని సంబిత్ పాత్ర ధీమా వ్యక్తం చేశారు. బీజేపీ అంబీ రాజు బిస్తా మాట్లాడుతూ, హోం మంత్రి అమిత్ షాపై మమతా బెనర్జీ చేసిన వ్యాఖ్యలు ఏమాత్రం గౌరవం లేకుండా ఉన్నాయని, ఒక ముఖ్యమంత్రి ఈ తరహాలో మాట్లాడటం సరికాదని అన్నారు. బీజేపీ కూడా ఇదే తరహా మాటలు మాట్లాడగలదని, కానీ అది తమ నిర్ధాంతం కాదని పేర్కొన్నారు. కాగా, మమతా బెనర్జీ వ్యాఖ్యలపై అమిత్ షా ఇంతవరకూ స్పందించలేదు. బంగ్లా సరిహద్దుల నుంచి దేశంలోనికి అక్రమ చొరబాట్లకు మమతా బెనర్జీనే కారణమంటూ అమిత్ షా మంగళవారం తప్పుపట్టారు. చొరబాట్లదార్లను తమ ఓటు బ్యాంకుగా ఆమె మార్చుకున్నారని ఆరోపించారు. సరిహద్దు ఫెన్సింగ్‌కు భూములు అడుగుతూ తాము ఏడు లేఖలు రాసినా సీఎం స్పందించలేదన్నారు. టీఎంసీ పాలనలో హింస, అవినీతి రాజ్యమేరాయని ఆరోపించారు. చొరబాట్ల సమస్య కేవలం రాష్ట్ర సమస్య కాదని, జాతీయ భద్రతకు

సంబంధించిన అంశమని అన్నారు. అమిత్ షా వ్యాఖ్యలపై మమత తీవ్ర స్థాయిలో మండిపడ్డారు. 'బెంగాల్‌కు ఒక దుశ్శానను డు వచ్చారు. ఎన్నికలు దగ్గరపడే కొద్దీ దుశ్శానను, దుర్యోధనులు కనిపించడం వెంుంద ల వు తుంంది. సమాచార సేకరణ కోసం దుశ్శాననుడు వచ్చారు. పెన్సింగ్ కోసం మమతా బెనర్జీ భూమిలెవలేదని ఇవాళ వాళ్లు చెబుతున్నారు. నేను భూములు ఇవ్వకపోతే ఏమి జరిగి ఉండేది? పేట్రాపోల్‌లో భూములు ఇచ్చింది ఎవరు? ఆంధ్రాలో భూములు ఎవరిచ్చారు?' అని మమతాబెనర్జీ ప్రశ్నించారు. రాష్ట్రంలో అసెంబ్లీ ఎన్నికలు దగ్గరపడుతుండటంతో ఎన్‌ఐఆర్ పేరుతో ప్రజలను వేధింపులకు గురిచేస్తున్నారని బీజేపీని తప్పుపట్టారు.



# 2026లో భారత జట్టు చాలా బజ్ షెడ్యూల్

భారత పురుషుల క్రికెట్ జట్టు షెడ్యూల్ 2026లో చాలా బిజీగా ఉండబోతోంది. వచ్చే ఏడాది క్యాలెండర్‌లో ప్రతిష్టాత్మక టోర్నీలు ఆడనున్న టీమ్ ఇండియాకు కీలకం కానుంది. ఒకవైపు, భారత్ ఆతిథ్యమిచ్చే టీ20 ప్రపంచకప్‌లో డిఫెండింగ్ ఛాంపియన్‌గా బరిలోకి దిగనుంది. మరోవైపు, ఈ ఏడాది టెస్ట్ క్రికెట్‌లో కోల్పోయిన ప్రాభవాన్ని తిరిగి సంపాదించుకోవడం ఇప్పుడు భారత జట్టు ముందున్న అతిపెద్ద సవాల్ మారింది. ముఖ్యంగా సొంతగడ్డపై దక్షిణాఫ్రికా చేతిలో ఎదురైన పరాజయం భారత టెస్ట్ చరిత్రలోనే ఘోరమైన ఓటమిగా నిలిచిపోయింది. ఈ నేపథ్యంలో 2026లో జరిగే టెస్ట్ సిరీస్‌లు భారత జట్టుకు పరీక్షగా మారనున్నాయి. అఫ్ఘానిస్తాన్, శ్రీలంక, న్యూజిలాండ్ వర్సెసుల్లో టెస్టులు ఆడనుంది. ఈ క్రమంలో భారత్ తిరిగి ప్రపంచ టెస్ట్ క్రికెట్‌లో తన స్థానం నిలబెట్టుకోగలదా? వైట్‌బాల్ క్రికెట్‌లో 2025లో భారత్ ఆధిపత్యం చలాయించింది. ఛాంపియన్స్ ట్రోఫీ విజయంతో పాటు, టీ20లో నెంబర్ 1 జట్టుగా భారత్ నిలిచింది. నూతన సంవత్సర ఆరంభంలోనే న్యూజిలాండ్‌తో భారత్ వన్డేలు, టీ20 సిరీస్‌లు ఆడనుంది. ఈ వర్సెసుల్‌లో మొత్తం 3 వన్డేలు, 5 టీ20లు జరుగుతాయి. భారత్, శ్రీలంక సంయుక్త ఆతిథ్యమిస్తున్న టీ20 ప్రపంచకప్ ఫిబ్రవరి 7 నుంచి మార్చి 8 వరకు జరుగుతుంది. గ్రూప్-ఏలో ఉన్న భారత్ తన బీగ్ మ్యాచ్‌లును కింది తేదీల్లో ఆడనుంది. వచ్చే ఏడాది టీమ్ ఇండియా దాదాపు 5 టెస్టులు, 18 వన్డేలు, 20 పైగా టీ20లు (ఆసియా క్రీడలు, వరల్డ్ కప్‌తో కలిపి) ఆడనుంది. రోహిత్ శర్మ, విరాట్ కోహ్లీ జనవరి 11 నుంచి న్యూజిలాండ్‌తో జరిగే వన్డే సిరీస్‌లో ఆడనున్నారు. వీరిద్దరు టీ20, టెస్టులకు రిటైర్మెంట్ ప్రకటించినందున వన్డేలోనే




ఆడతారు. కాబట్టి 2026లో ఈ ఇద్దరు లెజెండ్స్ 12 అంతర్జాతీయ మ్యాచ్‌ల్లో మైదానంలో అడుగుపెట్టనున్నారు. అయితే 2026లో జరగనున్న టీ20 ప్రపంచకప్‌కు రోహిత్ శర్మ బ్రాండ్ అంబాసిడర్‌గా వ్యవహరించనున్నారు. 2026వ సంవత్సరంలో భారత మహిళల క్రికెట్ జట్టు ఫుల్ బిజీగా ఉండనుంది. భారత మహిళల జట్టు ఫిబ్రవరిలో ఆస్ట్రేలియాలో వర్సెసుల్‌ను ఆడనుంది. ఈ వర్సెసుల్‌లో అన్ని ఫార్మాట్‌లో మ్యాచ్‌లు జరుగుతాయి. టీ20 ప్రపంచకప్

ముగిసిన వెంటనే, భారత్, ఇంగ్లాండ్ మహిళల జట్టు మధ్య లార్డ్స్ మైదానంలో తొలిసారిగా ఒక టెస్ట్ మ్యాచ్ జరగనుంది. జూలై 10న ఈ మ్యాచ్ ప్రారంభమవుతుంది. సెప్టెంబర్ 19 నుంచి అక్టోబర్ 4 జపాన్‌లోని ఐచి-నాగోయాలో జరిగే 20వ ఆసియా క్రీడల్లో భారత మహిళల క్రికెట్ జట్టు పాల్గొంటుంది. గత ఎడిషన్‌లో గెలిచిన స్వర పతకాన్ని కాపాడుకోవడమే లక్ష్యంగా టీమ్ ఇండియా బరిలోకి దిగుతుంది.

## మహమ్మద్ షమీ రీఎంట్రీ ఇచ్చేనా..!

టీమిండియా స్టార్ పేసర్ మహమ్మద్ షమీ రీఎంట్రీ ఇవ్వనున్నాడా? అంటే అవుననే సమాధానం వినిపిస్తోంది. న్యూజిలాండ్‌తో జనవరి 11 నుంచి ప్రారంభం కానున్న మూడు వన్డేల సిరీస్‌లో షమీ బరిలోకి దిగుతాడని ప్రచారం జరుగుతోంది. దేశవాళీ క్రికెట్‌లో నిలకడగా ఆడుతున్న మహమ్మద్ షమీ వునరాగమనం కోసం చూస్తూ కష్టపడుతున్నాడు. అతని దేశవాళీ ప్రదర్శనతను బీసీసీఐ నిశితంగా పరిశీలిస్తున్నట్లు తెలుస్తోంది. సీసీ ఛాంపియన్స్ ట్రోఫీ 2025లో చివరిసారిగా భారత్ జట్టు తరపున ఆడిన షమీ.. మళ్లీ అవకాశం అందుకోలేకపోయాడు. ఛాంపియన్స్ ట్రోఫీ అనంతరం గాయంతో అతను జట్టుకు దూరమయ్యాడు. ఆ తర్వాత ఫిట్‌నెస్ సాధించి దేశవాళీ క్రికెట్‌లో మెరుగైన ప్రదర్శన చేసినా.. కుర్రాళ్లకు అవకాశం ఇవ్వాలనే యోచనతో సెలెక్షర్లు షమీని పట్టించుకోలేదు. భారత సెలెక్షర్ల తీరుపై షమీ కూడా అసహనం వ్యక్తం చేశాడు. తనకు సెలెక్షర్ల నుంచి ఎలాంటి సమాచారం లేదని చెప్పాడు. రిటైర్మెంట్ అంటూ వచ్చిన వార్తలను కూడా ఖండించాడు. విజయ్ హజారే ట్రోఫీ షమీ అడుతే ప్రదర్శన కనబరుస్తున్నాడు. బెంగాల్ తరపున మూడు మ్యాచ్‌లు ఆడిన షమీ 6 వికెట్లు పడగొట్టాడు. సయ్యద్ ముస్తాక్ అలీ ట్రోఫీలో ఏడు మ్యాచ్‌ల్లో 16 వికెట్లు తీసాడు. న్యూజిలాండ్‌తో ఐదు టీ20ల సిరీస్‌తో పాటు టీ20 ప్రపంచకప్ 2026 బరిలోకి దిగే భారత జట్టులో షమీకి చోటు దక్కలేదు. అయితే న్యూజిలాండ్‌తో జరిగే మూడు వన్డేల సిరీస్ కోసం సెలెక్షర్లు ఇంకా భారత జట్టును ప్రకటించలేదు. మరో రెండు రోజుల్లో ఈ జట్టును ప్రకటించనున్నారు. టీ20 ప్రపంచకప్ 2026 నేపథ్యంలో బుర్రాకు వన్డే సిరీస్ నుంచి విశ్రాంతి ఇవ్వనున్నారు. ఈ క్రమంలోనే షమీని వన్డే టీమ్‌లోకి తీసుకోవాలనే ఆలోచనలో సెలెక్షర్లు ఉన్నట్లు తెలుస్తోంది. ‘మహమ్మద్ షమీ ఎంపిక గురించి చర్చ జరుగుతుంది. అతని నైపుణ్యంపై ఎలాంటి సందేహం లేదు. కానీ అతని ఫిట్‌నెస్ గురించే ఆందోళన. న్యూజిలాండ్‌తో వన్డే సిరీస్‌కు అతను ఎంపిక కావచ్చు. అలాగే వన్డే ప్రపంచకప్ 2027లో కూడా అతను ఆడే అవకాశాన్ని కొట్టిపారేయలేం.’ అని బీసీసీఐ వర్గాలు పేర్కొన్నాయి. వన్డే ప్రపంచకప్ 2023లో షమీ అత్యధిక వికెట్లు తీసిన బౌలర్‌గా నిలిచాడు. ఆస్ట్రేలియాతో వరల్డ్ టెస్ట్ ఛాంపియన్‌షిప్ 2023 ఫైనల్ తర్వాత అతను ఒక్క టెస్ట్ మ్యాచ్ ఆడలేదు. ఫిట్‌నెస్ సమస్యల నేపథ్యంలో సెలెక్షర్లు పట్టించుకోలేదు. టీ20లో ఈ ఏడాది ఫిబ్రవరి ఇంగ్లండ్‌తో జరిగిన మ్యాచ్‌లో చివరిసారిగా బరిలోకి దిగాడు. విరాట్ కోహ్లీ, రోహిత్ శర్మ తరహాలో వన్డే ఫార్మాట్‌లో మాత్రమే కొనసాగి వరల్డ్ కప్ ఆడాలని షమీ ఫ్యాన్స్ కోరుకుంటున్నారు.



## క్రిస్ లిన్ సిక్సర్ల కింగ్ విధ్వంసం..

ఆస్ట్రేలియా విధ్వంసక బ్యాటర్ క్రిస్ లిన్ బిగ్ బాష్ లీగ్‌లో తన ప్రతాపాన్ని మరోసారి చూపించాడు. 2025 సంవత్సరం ముగింపు వేళ ఆస్ట్రేలియా గడ్డపై సిక్సర్ల సునామి సృష్టించి అభిమానులకు అదిరిపోయే విందును అందించాడు. బ్రిస్బేన్ హీట్ జట్టుతో జరిగిన మ్యాచ్‌లో అడ్లైడ్ స్ట్రైకర్స్ తరపున బరిలోకి దిగిన లిన్.. ప్రత్యర్థి బౌలర్లను ఊచకోత కోస్తూ తన జట్టుకు భారీ విజయాన్ని అందించాడు. కేవలం మ్యాచ్ గెలవడమే కాదు, ఈ క్రమంలో ఎవరికీ సార్థ్యం కాని ఒక అరుదైన రికార్డును కూడా తన ఖాతాలో వేసుకున్నాడు. ఈ మ్యాచ్‌లో అడ్లైడ్ స్ట్రైకర్స్ కెప్టెన్ మాథ్యూ పార్క్ వరుగులు చేయడానికి తడబడగా, క్రిస్ లిన్ మాత్రం క్రీజాలోకి వచ్చిన క్షణం నుంచే బంతిని బౌండరీల అవతలికి పంపడం మొదలుపెట్టాడు. కేవలం 41 బంతుల్లో 79 పరుగులు చేసి అజేయంగా నిలిచాడు. ఇందులో 6 సిక్సర్లు, 6 ఫోర్లు ఉన్నాయి. 190కి పైగా స్ట్రైక్ రేట్‌తో బ్యాటింగ్ చేసిన లిన్ డాటికి, 122 పరుగుల లక్ష్యాన్ని అడ్లైడ్ జట్టు మరో 35 బంతులు మిగిలి ఉండగానే అలవోకగా ఛేదించింది. నాలుగో ఓవర్లో మిడ్ వికెట్ మీదుగా లిన్ బాదిన సిక్సర్ స్టేడియంలో ప్రత్యేక ఆకర్షణగా నిలిచింది. ఈ మెరుపు ఇన్నింగ్స్ ద్వారా క్రిస్ లిన్ బిగ్ బాష్ లీగ్‌లో 4000 పరుగుల మైలురాయిని చేరుకున్న తొలి ఆటగాడిగా చరిత్ర సృష్టించాడు. ఇప్పటివరకు 131 మ్యాచ్‌ల్లో 4065 పరుగులు చేసిన లిన్, ఈ లీగ్‌లో తిరుగులేని ఆధిపత్యాన్ని ప్రదర్శిస్తున్నాడు. ఇందులో ఒక సెంచరీ, 32 హాఫ్ సెంచరీలు ఉన్నాయి. మరీ ముఖ్యంగా, బీబీఎల్ చరిత్రలో 200 కంటే ఎక్కువ సిక్సర్లు (226) కొట్టిన ఏకైక ఆటగాడు కూడా ఇతనే. 151 సిక్సర్లతో గైన్ మాక్స్‌వెల్ రెండో స్థానంలో ఉన్నాడంటే, లిన్ రెండో ఎంట్రీ అర్జం చేసుకోవచ్చు. లిన్ గతంలో ఐబీఎల్‌లో కూడా 42 మ్యాచ్‌ల్లో 1329 పరుగులు చేసి సత్తా చాటాడు. లీగ్ క్రికెట్‌లో ఇంతటి ఘనమైన రికార్డు ఉన్నప్పటికీ, క్రిస్ లిన్ అంతర్జాతీయ క్రికెట్‌లో మాత్రం ఆ స్థాయిలో రాణించలేకపోయాడు. ఆస్ట్రేలియా తరపున 18 టీ20లు ఆడి కేవలం 291 పరుగులు మాత్రమే చేశాడు. ఇందులో ఒక్క హాఫ్ సెంచరీ కూడా లేకపోవడం గమనార్హం. అలాగే 4 వన్డేల్లో 75 పరుగులు చేశాడు. గాయాలు, నిలకడలేమి కారణంగా జాతీయ జట్టులో ఎక్కువ కాలం ఉండలేకపోయినప్పటికీ, టీ20 ఫ్రాంచైజీ లీగ్‌లో మాత్రం లిన్ ఇప్పటికీ మ్యాచ్ వంటిది బ్యాటర్ గానే కొనసాగుతున్నాడు.



## సూర్యకుమార్ డ్రెండ్లీగానే మెసేజ్‌లు చేసేవాడు

స్పష్టం చేసిన బాలీవుడ్ నటి ఖుషీ ముఖర్జీ

టీమిండియా టీ20 కెప్టెన్ సూర్యకుమార్ యాదవ్‌తో తనకు ఎలాంటి సంబంధాలు లేవని, డ్రెండ్లీగానే మెసేజ్‌లు చేసేవాడని బాలీవుడ్ నటి ఖుషీ ముఖర్జీ స్పష్టం చేసింది. ఓ ఇంటర్వ్యూలో సూర్య తనకు తరుచూ మెసేజ్‌లు చేసేవాడని ఆమె చెప్పిన వ్యాఖ్యలు నెట్టింట్ల వైరల్‌గా మారాయి. ఈ వ్యాఖ్యలను తప్పుడుగా అర్థం చేసుకున్న కొందరు నెటిజన్లు.. సూర్య మామూల్‌డు కాదంటూ కామెంట్ చేశారు. మరికొందరు మాత్రం పబ్లిసిటీ స్టంట్ అంటూ ఖుషీ ముఖర్జీపై విమర్శలు గుప్పించారు. దాంతో తన వ్యాఖ్యలపై ఖుషీ ముఖర్జీ వివరణ ఇచ్చుకుంది. ‘మా మధ్య ఏమీ లేదు. మేం జస్ట్ స్నేహితులం మాత్రమే. ఆ సమయంలో తాను ఒక మ్యాచ్‌లో ఓటమి పాలయ్యాడు. అతని ఓటమి నన్ను ఎంతో బాధించింది. అప్పుడే మెసేజ్‌లు చేసుకున్నాం. అంతకుమించి మా మధ్య ఏం లేదు. అతను నాకు మంచి స్నేహితుడు మాత్రమే.’ అని ఖుషీ ముఖర్జీ స్పష్టం చేసింది. ఓ ఇంటర్వ్యూలో ఏ క్రికెటర్‌తోనైనా డేటింగ్ చేయాలనుకుంటున్నారా? అని ఒక మీడియా కామెంట్‌లో ఖుషీ ముఖర్జీకి ప్రశ్న ఎదురైంది. ‘చాలా మంది క్రికెటర్లు నా వెంటపడ్డారు. అందులో సూర్యకుమార్ యాదవ్ కూడా ఒకరు. నేను ఏ క్రికెటర్‌తో డేటింగ్ చేయాలని అనుకోవడం లేదు. అయితే సూర్యకుమార్ యాదవ్ గతంలో నాకు తరచూ మెసేజ్‌లు చేసేవాడు. ఇప్పుడు మేం కాంటాక్ట్‌లో లేము. నన్ను ఎవరితోనూ లింక్ చేసి మాట్లాడటం నాకు నచ్చదు.’ అని ఖుషీ ముఖర్జీ మాట్లాడిన మాటలు వైరల్ అయ్యాయి. కోల్‌కతాకు చెందిన ఖుషీ ముఖర్జీ దక్షిణాది సినిమాల్లో పాటు హిందీ బుల్లితెరపై కూడా సుపరిచితురాలే. 2013లో ‘అంజల్ తురె’ అనే తమిళ చిత్రంతో కెరీర్ ప్రారంభించారు. తెలుగులో ‘దొంగ ప్రేమ’, ‘హాట్ ఎటాక్’ వంటి చిత్రాల్లో నటించారు. ఎం టీవీ ‘స్పెషిల్ విల్లా 10’, ‘లవ్ స్కూల్ 3’ వంటి షోల ద్వారా మంచి గుర్తింపు తెచ్చుకున్నారు. ‘బాలీవుడ్ రిటర్న్స్’లో జ్వాలా పంగా, ‘కహత్ హుమూస్ జై శ్రీరామ్’ వంటి షౌరాణిక సీరియల్స్‌లోనూ నటించారు. ఖుషీ ముఖర్జీ తరచుగా తన బోల్డ్ ఫ్యాషన్, వివాదాస్పద వ్యాఖ్యలతో వార్తల్లో నిలుస్తుంటారు. అయితే ఈ వ్యాఖ్యలపై సూర్యకుమార్ యాదవ్ వైపు నుంచి ఇప్పటివరకు ఎలాంటి స్పందన రాలేదు.



## రుతురాజ్ గైక్వాడ్ విధ్వంసం..

విజయ్ హజారే ట్రోఫీలో మహారాష్ట్ర కెప్టెన్ రుతురాజ్ గైక్వాడ్ తన ఫామ్‌ను కొనసాగిస్తూ మరో అడుతేమైన సెంచరీతో చెలరేగిపోయాడు. ఉత్తరాఖండ్‌తో జరిగిన మ్యాచ్‌లో వివత్సర పరిస్థితుల్లో బ్యాటింగ్‌కు వచ్చిన రుతురాజ్, బాధ్యతాయుతమైన ఇన్నింగ్స్‌తో జట్టును గెలిపించాడు. కేవలం మ్యాచ్ గెలవడమే కాదు, ఈ సెంచరీతో టీమిండియా మిడిల్ ఆర్డర్ బ్యాటర్ శ్రేయస్ అయ్యర్ స్థానానికి గట్టి పోటీని ఇస్తూ సెలెక్షర్లకు నృప్తమైన సంతకాలు పంపాడు. జైపూర్‌లో జరిగిన ఈ పోయలో మహారాష్ట్ర జట్టుకు ఆరంభంలోనే భారీ షాక్ తగిలింది. కేవలం 50 పరుగులకే మూడు కీలక వికెట్లు కోల్పోయి పీకల్లోకు కష్టాల్లో పడింది. ఈ దశలో నాలుగో స్థానంలో బ్యాటింగ్‌కు వచ్చిన కెప్టెన్ రుతురాజ్ గైక్వాడ్ ఇన్నింగ్స్‌ను చక్కదిద్దాడు. 113 బంతుల్లో 124 పరుగులు చేసి జట్టు స్కోరును 331 పరుగులకు చేర్చాడు. అతని ఇన్నింగ్స్‌లో 12 ఫోర్లు, 3 సిక్సర్లు ఉన్నాయి. గైక్వాడ్ తో పాటు సత్తజీత బప్తవ్ (56), రామకృష్ణ ఘోష్ (47) కూడా రాణించడంతో మహారాష్ట్ర భారీ స్కోరు సాధించింది. 332 పరుగుల భారీ లక్ష్యంతో బరిలోకి దిగిన ఉత్తరాఖండ్ ఏ దశలోనూ మహారాష్ట్ర బౌలర్లకు పోటీ ఇవ్వలేకపోయింది. సౌరభ్ రావత్ (56) మినహా మిగిలిన బ్యాటర్లంతా విఫలమవడంతో ఆ జట్టు 202 పరుగులకే ఆలోల్ అయ్యింది. ఫలితంగా మహారాష్ట్ర 129 పరుగుల భారీ తేడాతో విజయం సాధించింది. బౌలింగ్‌లో రాజ్‌వర్ణ్ హంగ్దేకర్, సత్తజీత బప్తవ్ తలో మూడు వికెట్లు తీసి జట్టు విజయంలో కీలక పాత్ర పోషించారు. ఈ సెంచరీ ఇప్పుడు టీమిండియాలో చర్చనీయాంశంగా మారింది. సాధారణంగా రుతురాజ్ ఓపెనర్ అయినప్పటికీ, ఈ మ్యాచ్‌లో నాలుగో స్థానంలో వచ్చి సెంచరీ బాదాడు. భారత వన్డే జట్టులో నంబర్-4 స్థానంలో శ్రేయస్ అయ్యర్ ఆడుతుంటాడు. ప్రస్తుతం అయ్యర్ గాయంతో జట్టుకు దూరంగా ఉండటంతో, అతని స్థానంలో గైక్వాడ్ పాగా వేసేలా కనిపిస్తున్నాడు. ఇటీవలే సౌతాఫ్రికాపై తన తొలి అంతర్జాతీయ వన్డే సెంచరీని నమోదు చేసిన రుతురాజ్, ఇప్పుడు న్యూజిలాండ్‌తో జరగబోయే వన్డే సిరీస్‌కు ముందు మళ్లీ సెంచరీతో మెరవడం విశేషం. గైక్వాడ్ ఇలాగే రాణిస్తే అయ్యర్ తిరిగి జట్టులోకి రావడం కష్టమేనని విశ్లేషకులు భావిస్తున్నారు.

## పాకిస్తాన్ క్రికెటర్లకు చేదు అనుభవం..

2007లో జరిగిన తొలి టీ20 వరల్డ్ కప్ ఫైనల్‌లో భారత్ చేతిలో పాకిస్తాన్ ఓడిపోయింది. 2 ఏళ్ల తర్వాత పాక్ జట్టు ఎలాగైనా కప్ కొట్టాలని మరోసారి ఫైనల్ చేరింది. పాకిస్తాన్ జట్టు 2009 టీ20 వరల్డ్ కప్ ఫైనల్‌లో శ్రీలంకను 8 వికెట్ల తేడాతో ఓడించి చరిత్ర సృష్టించింది. పాకిస్తాన్ తొలిసారి టీ2 ఛాంపియన్‌గా నిలిచింది. పొట్టి ప్రపంచ కప్ నెగ్గిన రెండో జట్టుగా నిలిచింది. అయితే, ఆ తర్వాత పొట్టి ప్రపంచ విజేత జట్టు మోసపోయిందనే విషయం మీకు తెలుసా.. తమకు జరిగిన మోసం గురించి పాక్ మాజీ క్రికెటర్ నయూద్ అజ్మల్ తాజాగా వెల్లడించారు. నయూద్ అజ్మల్ ఒక మీడియా సమావేశంలో మాట్లాడుతూ, 2009 వరల్డ్ కప్ గెలిచిన తర్వాత పాకిస్తాన్ అప్పటి ప్రధాని విజేత పాకిస్తాన్ జట్టులోని ప్రతి ఆటగాడికి 25

లక్షల రూపాయల చెక్కులు ఇచ్చారట. కానీ ఆ చెక్కులు బొన్స్ అవ్వడంతో పాక్ ప్లేయర్లు ఎవరికీ ఒక్క రూపాయి కూడా దక్కలేదని సంచలన విషయాన్ని వెల్లడించారు. ఒక పాకిస్తాని యూట్యూబ్ ఛానెల్‌లో అతిథిగా పాల్గొన్న నయూద్ అజ్మల్ పొట్టి ప్రపంచ కప్ విజేతగా నిలిచాక తమకు ఎదురైన చేదు అనుభవాన్ని వివరించాడు. “మేము 2009 టీ20 వరల్డ్ కప్ గెలిచి పాక్ తిరిగి వచ్చినప్పుడు, మాకు డబ్బు రాలేదు. ఎందుకంటే మేము ఆ తర్వాత శ్రీలంకలో పర్యటించాం. పాకిస్తాన్ అప్పటి ప్రధాని మహ్మద్ అహ్మద్‌నించి, ప్రతి ఆటగాడికి 25 లక్షల రూపాయల చెక్కులు ఇచ్చారు. ఆ రోజుల్లో అది చాలా పెద్ద మొత్తం అని అంతా సంతోషించాము. కానీ ఆ చెక్కులు బొన్స్ అయ్యాయి” అని అజ్మల్ తెలిపాడు. పాకిస్తాన్ ప్రభుత్వం ఇచ్చిన చెక్కులు కూడా బొన్స్

అవుతాయని అజ్మల్ ఆశ్చర్యం వ్యక్తం చేశారు. ఈ విషయాన్ని పాకిస్తాన్ క్రికెట్ బోర్డు చైర్మన్ చూసుకుంటారని ఆటగాళ్లకు చెప్పారు. కానీ ఈ బాధ్యతను ప్రధానియే చూసుకుంటారని చైర్మన్ చేతులు దులుపుకున్నారని అజ్మల్ వెల్లడించాడు. పాకిస్తాన్ క్రికెటర్లకు ఐసీసీ నుండి వచ్చిన డబ్బు మాత్రమే దక్కిందని తెలిపాడు. 2009 తర్వాత పాకిస్తాన్ మళ్లీ T20 వరల్డ్ కప్ టైటిల్ గెలవలేదు. ముఖ్యంగా పాకిస్తాన్ లో శ్రీలంక క్రికెటర్లపై దాడి ఘటన తరువాత దశాబ్దానికి పైగా ఆ దేశంలో ఏ జట్టు పర్యటించలేదు. దాంతో పాక్ క్రికెట్ పూర్వ వైభవం కోల్పోయింది. అయితే, 2022లో ఫైనల్ చేరుకుంది. 2022 ఫైనల్‌లో ఇంగ్లాండ్ చేతిలో పాక్ 5 వికెట్ల తేడాతో ఓటమిపాలైంది.

టాక్సిన్ మూవీలో  
గంగగా నయనతార

యశ్ హీరోగా మలయాళ దర్శకురాలు గీతూమోహన్ దాస్ 'టాక్సిక్' చిత్రాన్ని తెరకెక్కిస్తున్న సంగతి తెలిసిందే. 'ఏ ఫైయర్ టేల్ ఫర్ గ్రోన్ అప్స్' అనేది ట్యాగ్ లైన్. ప్రస్తుతం దీని షూటింగ్ శరవేగంగా జరుగుతోంది. తాజాగా ఈ సినిమాలో నయనతార లుక్ను టీమ్ లివీజ్ చేసింది. ఇందులో ఆమె గంగ అనే పాత్రలో కనిపించనున్నారు. ఈ విషయాన్ని తెలుపుతూ ఫస్ట్ లుక్ పోస్టర్ను పంచుకున్నారు. మోడ్రన్ డ్రెస్ లో గన్ పట్టుకొని పవర్ ఫుల్ లుక్ తో నయన్ కనిపించారు. ఈ చిత్రంలో ముగ్గురు హీరోయిన్లు ఉన్నట్లు మొదటినుంచి చార్లరు వస్తున్నాయి. బాటిని నిజం చేస్తూ చిత్రబృందం ముగ్గురు హీరోయిన్లు లుక్లను వరుసగా విడుదల చేసింది. కియారా ఆడ్వానీ నదియా పాత్రలో కనిపించనుండగా హ్యూమా ఖుర్రేష్ ఎలిజబెత్ పాత్రలో అలరించనున్నారు. చిన్నారుల కోసం ఎన్నో కథలు తెరకెక్కిాయని, ఇది పెద్దలకు సందేశమిచ్చే చిత్రమని యశ్ ఓ ఇంటర్వ్యూలో తెలిపారు. ఆయన 19వ చిత్రంగా 'టాక్సిక్' తెరకెక్కుతోంది. వచ్చే ఏడాది మార్చి 19న ప్రేక్షకుల ముందుకురానుంది. 'కేజీయఫ్' తర్వాత యశ్ నటిస్తున్న సినిమా కావడంతో దీనిపై ఇప్పటికే భారీ అంచనాలు నెలకొన్నాయి.



## హోరర్ ఫాంటసీ కామెడీ సినిమా రాలేదు

రాజాసాబ్ మొదటి సినిమా అన్న మారుతి

ఇప్పటివరకూ ఇండియన్ స్క్రీన్ మీద హోరర్ ఫాంటసీ కామెడీ సినిమా రాలేదని రాజాసాబ్ డైరెక్టర్ మారుతి అన్నారు. రాజాసాబ్ మొదటి చిత్రం అవుతుంది. కథ రాయడానికి సంవత్సరం పట్టింది. ఏడాదిన్నర పాటు మేకింగ్.. పోస్ట్ ప్రొడక్షన్ కు కూడా 7 నెలలు పట్టింది. మొత్తం సినిమా నాలుగు గంటలకు పైగా వచ్చిందని మారుతి తెలిపారు. ది రాజాసాబ్ కథను చెప్పడానికి ప్రభాస్ దగ్గరకు వెళ్లిసప్పుడు ఆయన 'అదిపురుష్' సెట్ లో రాముడి గెటప్ లో ఉన్నారు. వినోదాత్మక కథ ఉంటే చెప్పమన్నారు. హోరర్ కామెడీ కథ ఉందని చెప్పా. ఆయన వెంటనే ఓకే అన్నారు. ఆయన ఓకే చెప్పిన తర్వాత నేను స్టోరీలో మార్పులు చేసి ఫాంటసీ ఎలిమెంట్స్ యాడ్ చేశాననన్నారు. ఇటీవల జరిగిన 'ది రాజాసాబ్' ప్రీ రిలీజ్ ఈవెంట్ లో దర్శకుడు మారుతి భావోద్వేగానికి గురైన విషయం తెలిసిందే. ప్రభాస్ గురించి చెబుతూ.. 'మీరు ఎదురుగా ఉంటే నా వల్ల కాదు..' అంటూ ఆయన భావోద్వేగంతో కన్నీరు పెట్టుకున్నారు. వెంటనే ప్రభాస్ వేదిక పైకి వచ్చి మారుతిని ఓదార్చారు. ఈ వీడియో సామాజిక మాధ్యమాల వేదికగా వైరైంది. తాజాగా మారుతి ఓ ఇంటర్వ్యూలో దాని గురించి మాట్లాడారు. నేను ఆ సమయంలో ప్రభాస్ వేదిక పైకి వస్తారని అనుకోలేదు. నేను ఎమోషనల్ కాగానే ఆయన స్టేజ్ పైకి వచ్చి వెనకనుంచి హాగ్ చేసుకున్నారు. వెంటనే 'సారీ డార్లింగ్' అని చెప్పా. 'ఫర్వాలేదు. ఈ కన్నీరు హృదయంలో నుంచి వచ్చేది. నువ్వు ఎమోషనల్ అవుతావని ముందే ఊహించాను. నేను స్టేజ్ పైకి ఆలస్యంగా వచ్చాను. ముందే రావాల్సింది' అని ప్రభాస్ అన్నారు. ఎంత కంట్రోల్ చేసుకున్నా ఎమోషన్ ఆగలేదని మారుతి తెలిపారు.

నువ్వు నాకు నచ్చావ్..  
నేడు రీరిలీజ్

'కొన్ని సినిమాలు దబ్బులు... మరికొన్ని సినిమాలు పేరునీ తీసుకొస్తాయి. గౌరవం మాత్రం చాలా కొన్ని సినిమాల్లో తీసుకొస్తాయి. 'నువ్వు నాకు నచ్చావ్' అలాంటి ఓ ప్రత్యేకమైన గౌరవాన్ని తీసుకొచ్చిన సినిమా అన్నారు ప్రముఖ దర్శకుడు త్రివిక్రమ్. ఆయన రచయితగా, విజయ్ భాస్కర్ కథ దర్శకత్వంలో తెరకెక్కిన చిత్రమిది. వెంకటేశ్, ఆర్తి అగర్వాల్ జంటగా నటించారు. స్రవంతి రవికేశ్ నిర్మాత. ఈ చిత్రం జనవరి 1న రీరిలీజ్ గా మరోసారి ప్రేక్షకుల ముందుకొస్తోంది. ఈ నేపథ్యంలోనే చిత్రబృందం మంగళవారం హైదరాబాద్ లో విలేకర్ల సమావేశం ఏర్పాటు చేసింది. ఈ సందర్భంగా నిర్మాత స్రవంతి రవికేశ్ మాట్లాడుతూ ఈ సినిమా విడుదలై పాతికేళ్లయింది. ఇప్పటికీ 'నువ్వు నాకు నచ్చావ్' నిర్మాత అంటే నన్ను చూసే విధానం వేరుగా ఉంటుంది. ఈ సినిమా రూపొందడానికి, ఇంత బాగా రావడానికి ప్రధాన కారణం వెంకటేశ్. నటుడిగా ఎంతో అద్భుతంగా చేశారు. ఇతర నటులు, దర్శకుడు విజయ్-భాస్కర్, రచయిత త్రివిక్రమ్, సంగీత దర్శకుడు కోటి... ప్రతి ఒక్కరి అత్యుత్తమ పనితీరు ఇందులో కనిపిస్తుంది. అందుకే ఈ సినిమా ఇప్పటికీ అలా నిలిచిపోయింది. ఇప్పటిలా అప్పుడు ఆస్ట్రేలియా, ఇంగ్లండ్ ఇతరత్రా దేశాల్లో విడుదల చేయలేదు. ఇప్పుడు మాత్రం అన్ని ప్రాంతాల్లోని ప్రేక్షకులూ చూసి ఆనందించేలా భారీస్థాయిలో విడుదలకు సిద్ధం చేశాం' అన్నారు. త్రివిక్రమ్ మాట్లాడుతూ ఈ సినిమా క్రిడిట్ అంతా కథానాయకుడు వెంకటేశ్ కే దక్కుతుంది. కథ చెప్పిన వెంటనే ఆయన చేస్తానని ముందుకొచ్చారు. అందరి జీవితాల్లో భాగమైన ఓ సినిమా ఇది. కుటుంబ ప్రేక్షకులంతా కలిసి ఓటీటీ, టీవీ మాధ్యమాల్లో చూశారు. సామాహిక అనుభవం కోసం అందరూ కలిసి మరోసారి థియేటర్లలో చూస్తారు' అన్నారు.

శివాజీని అందుకే  
ఆపలేదు: నవదీప్

'దండోరా' ప్రీ రిలీజ్ ఈవెంట్ లో శివాజీ చేసిన కామెంట్స్ చర్చకు దారి తీసిన విషయం తెలిసిందే. ఆయన మాట్లాడేసమయంలో నవదీప్ కూడా స్టేజ్ పై ఉన్నారు. తాజాగా ఈ సినిమా ప్రచారంలో భాగంగా చిత్రబృందం విద్యార్థులతో చిట్ చాట్ నిర్వహించింది. 'శివాజీ మాట్లాడుతున్నప్పుడు మీరెందుకు ఆపలేదు' అనే ప్రశ్నకు నవదీప్ సమాధానమిచ్చారు. ఎవరైనా వేదికపై మాట్లాడేసమయంలో ఆపడం భావ్యం కాదన్నారు. శివాజీ చాలా సీనియర్ అని చెప్పారు.



బాలీవుడ్ హీరో బైగర్ ప్రాఫ్, మిలాప్ జవేరి కలయికలో ఓ యాక్షన్ పాక్ మూవీ రాబోతున్న సంగతి తెలిసిందే. అయితే వీరిద్దరి ట్రాక్ రికార్డు గత కొన్ని సినిమాలూ ఏమంత బాలేదు. బాఫీ4, బడే మియా చోటే మియా, గణపతీ లాంటి సినిమాలు ఫ్లాపైన తర్వాత బైగర్ ప్రాఫ్ మార్కెట్ బాగా డల్ అయింది. అందుకే ఈ సినిమాతో అయినా బైగర్ ప్రాఫ్ కెరీర్ లో కంబ్యాక్ ఇస్తారా లేదా అని అందరూ అనుమానపడుతున్నారు. ఇక మిలాప్ జవేరి కూడా ఈ మధ్య ఫ్లాపుల్లోనే ఉన్నారు. మస్తీ4 సినిమా ఫ్లాప్ గా నిలవగా, ఏక్ దీవానే కీ దీవానియత్ సినిమాతో ఓ మోస్తరు సక్సెస్ దక్కినప్పటికీ, సినిమాను చూసిన చాలా మంది ఆడియన్స్ దాన్ని క్రింజ్ అంటూ ట్రోల్ చేశారు. అలాంటి వారిద్దరి కలయికలో వస్తున్న సినిమా కావడంతో ఈ ప్రాజెక్టు ఇప్పుడు బాలీవుడ్ లో చర్చనీయాంశంగా మారింది. ఇక మిలాప్ జవేరి కూడా ఈ మధ్య ఫ్లాపుల్లోనే ఉన్నారు. మస్తీ4 సినిమా ఫ్లాప్ గా నిలవగా, ఏక్ దీవానే కీ దీవానియత్ సినిమాతో ఓ మోస్తరు సక్సెస్ దక్కినప్పటికీ, సినిమాను చూసిన చాలా మంది ఆడియన్స్ దాన్ని క్రింజ్ అంటూ ట్రోల్ చేశారు. అలాంటి వారిద్దరి కలయికలో వస్తున్న సినిమా కావడంతో ఈ ప్రాజెక్టు ఇప్పుడు బాలీవుడ్ లో చర్చనీయాంశంగా మారింది. ఇదిలా ఉంటే ఇలాంటి సినిమాతో ఉప్పెన బ్యూటీ కృతి శెట్టి బాలీవుడ్ లోకి హీరోయిన్ గా ఎంట్రి ఇవ్వనున్నారు. కృతి ఇప్పటికే తెలుగు, తమిళ భాషల్లో పలు సినిమాలు చేయగా, ఇప్పుడు బాలీవుడ్ లోకి వెళ్తున్నారు. గతంలో కృతి హృతిక్ రోషన్ సూపర్ 30 లో నటించినప్పటికీ అందులో కృతి లీడ్ రోల్ చేయలేదు. అందుకే కృతి ఈ సినిమాతోనే బాలీవుడ్ డెబ్యూ చేయనుందని అందరూ భావిస్తున్నారు. అయితే ఈ విషయంలో కృతి డెసిషన్ కరెక్ట్ కాదని పలువురు అభిప్రాయపడుతున్నారు. బైగర్ ప్రాఫ్, మిలాప్ జవేరి కలిసి తీస్తున్న సినిమా ద్వారా కృతి డెబ్యూ జరిగితే అది తన పూర్వ చాన్సులకు హాని కలిగిస్తుందని అనుకుంటున్నారు. పైగా ఇప్పటివరకూ బైగర్ ప్రాఫ్ తో కలిసి డెబ్యూ చేసిన హీరోయిన్ ట్రాక్ రికార్డు చూసుకుంటే, కృతి రిస్క్ తీసుకుంటున్నట్లే అనిపిస్తోంది. ఓ వైపు బైగర్ ప్రాఫ్, మరోవైపు మిలాప్ జవేరి ఇద్దరూ గడ్డు కాలాన్ని ఎదుర్కొంటున్న టైమ్ లో, కృతి ఈ మూవీతో కాకుండా కాస్త వెయిట్ చేసి ఏదైనా మంచి సినిమాతో డెబ్యూ జరిగితే బావుండేదని అందరూ అభిప్రాయపడుతున్నారు. కానీ కొందరు మాత్రం కృతి నే బైగర్ ప్రాఫ్ యొక్క ఫ్లాప్ స్ట్రీక్ కు ఫుల్ స్లాప్ పెట్టి, అతనికి లక్ష్మి హీరోయిన్ గా మారుతుందేమో అని ఆశ పడుతున్నారు.

డెబ్యూ  
ప్రాజెక్టుతో  
రిస్క్ చేస్తున్న  
హీరోయిన్

